
பதிப்புரை 


புதிதாகப்‌ பிறந்த குழந்தை, தொட்டிலிலே கிடந்து 
வீட்டு முகட்டைப்‌ பார்த்தபடி சிரிக்கிறது. அது சிரிக்கும்‌ 
போது தோட்டத்துப்‌ பச்சை இலைகளுக்கு நடுவே பூத்துக்‌ 
குலுங்கும்‌ மலர்போல ஒரு ஒளி வீசுகிறது. அந்தக்‌ குழந்தை 
யாரைப்‌ பார்த்துச்‌ சிரிக்கிறது என்று கேட்டால்‌, அதன்‌ 
அன்னை என்ன பதில்‌ சொல்லுகிறாள்‌, 

அது 

கடவுளோடு 

பேச்‌ 

சிரிக்கிறது - 

என்று கூறுகிறாள்‌, 


இது உண்மையோ, தாயின்‌ அன்பு 
மனத்தில்‌ பிறந்த அழகிய கற்பனையோ 
தெரியாது. ஆனால்‌, அந்தச்‌ சிரிப்பிலே 
ஓர்‌ ஓளி--தெய்வீக ஒளி-- பார்ப்பவர்‌ 
நெஞ்சைப்‌ பறித்திழுக்கும்‌ அன்பு ஒளி 
இருக்கிறது என்பதுமட்டும்‌ உண்மையான 
உண்மையே தான்‌. 





உல௫ல்‌ மனிதனுக்குப்‌ புரியாததெல்லாம்‌ கடவுள்‌ செய 
'லாகக்‌ கருதப்படுகிறது. இதற்குக்‌ காரணம்‌, மனிதன்‌ 
எவ்வளவுதான்‌ அறிவு மேம்பட்டவனாக வளர்ந்தாலும்‌ அத்த 
அறிவு மேம்பாட்டைக்‌ கடந்த அறியாமை இருக்கத்தான்‌ 

செய்கிறது. அந்த அறியாமையை விளக்கக்‌ கூடிய ஓர்‌ 
ஆற்றல்‌ பெற்ற தலைவனாகக்‌ கருதப்படுபவர்‌ எல்லாம்‌ 
வல்லவராக விளங்குகின்ற கடவுளே யாவார்‌, 

அறிதோறறியாமை கண்டற்றே' என்பது தெய்வமறை. 
நாம்‌ ஒன்றைப்‌ புதிதாக அறிந்து கொள்ளும்‌ போதெதல்லாம்‌, 
இதுவரை ராம்‌ அதை அறியாமல்‌ இருந்த தன்மையை 
உணர்கிறோம்‌. அது மட்டுமன்று இன்னும்‌ நாம்‌ அறியா 
துவை எத்தனையோ உள என்பதையும்‌ அறிகிறோம்‌. எல்‌ 
லாம்‌ அறிந்து விட்டோம்‌ என்று நினைப்பவர்கள்‌ அற்பர்கள்‌, 
அவர்கள்‌ அறிந்தது கைப்பிடியளவுதான்‌. அவர்கள்‌ அறியா 
மையோ உலகளவு ஆகும்‌. 

உலகளவு அறியாமை விளங்குகன்ற போது, மனிதன்‌ 
அறிந்தது சிறு பகுதிதான்‌ என்று உணர்கின்ற போது, 
மனிதன்‌ தன்‌ ஆற்றலெல்லாம்‌ கூட்டி, இனி முடியாதது என்று 
கை விட்டுவிடக்‌ கூடிய ஒரு நிலைவரும்போது வந்து கடைக்‌ 
கும்‌ உதவி அல்லது அருள்‌ யாருடையதாயிருக்கும்‌. நிச்சய 
மாக இறைவனுடைய தண்ணளிதான்‌ அது, 

இதையுணர்ந்து தான்‌ பெரியவர்கள்‌, அவன்‌ எல்லாம்‌ 
வல்லவன்‌--அளவற்ற அருளாளன்‌--நிகரற்ற பொருளாளன்‌ 
என்றெல்லாம்‌ இறைவனைக்‌ குறிப்பிட்டு மகிழுகிறார்கள்‌. 

இறைவனை யாரும்‌ கண்ணாரப்‌ பார்த்ததில்லை; 
இறைவனை இதுவரை யாரும்‌ நேருக்கு நேராகச்‌ சந்தித்தது 
இல்லை. ஆனால்‌, சுதைகளிலே இறைவனை நேருக்கு 
நேராகச்‌ சந்தித்ததாகவும்‌, பேசியதாகவும்‌, அடியார்களுக்கு 
அவன்‌ கூடவே வந்து உதவியதாகவும்‌ நாம்‌ படிக்கிறோம்‌. 
இவை யாவும்‌ கற்பனையே, ஆனால்‌ இறைவன்‌ காட்சி 
யளித்ததும்‌, பேசியதும்‌, நாடக மாடியதும்‌ கற்பனையாக 
இருக்க முடியுமே தவிர இறைவனே கற்பனையாக இருக்க 
முடியாது. இறைவனே கற்பனையாக இருந்தால்‌, இந்த 
அண்ட கோளங்கள்‌ அனைத்தையும்‌ , சிறிதும்‌ பிசகாத கணக்‌ 

கோடு, இயக்கி நடத்துகின்ற ஆற்றல்‌ வாய்ந்த ஒரு பெருந்‌ 
தலைவனை நாம்‌ மறுப்பதாகும்‌. ப 

ஒரு மலையின்‌ உச்சியிலிருந்து உருட்டி. விடும்‌ கல்‌, இன்ன 
இடத்தில்தான்‌ போய்விழும்‌ என்பதை நாம்‌ கணிக்க முடி 
யாதவர்களாயிருக்கிறோம்‌. ஆனால்‌. கோளங்கள்‌ ஒன்றை 
யொன்று இழுப்புச்‌ சக்தியால்‌ ஈர்த்துக்கொண்டிருப்பதையும்‌, 
ஒன்றையொன்று கணக்காகச்‌ சுற்றி வருவதையும்‌, அவற்‌ 
றின்‌ சுழற்சிகளால்‌. பருவங்கள்‌ மாறுபடுவதையும்‌, ஆண்டு 
தோறும்‌ பருவங்கள்‌ தவறாது அவ்வக்காலத்தில்‌ வருவதை 
யும்‌, இப்படிப்‌ பல நிகழ்ச்சிகளையும்‌ பார்க்கின்றபோது 
ஆற்றல்‌ வாய்ந்த இறைவனின்‌ மிகப்‌ பெரிய நிலையை தார 
தெளிவாக உணர முடிகிறது. 

கோளப்‌ பரப்பில்‌ எங்கோ ஒரு மூலையிலே ஒரு சின்னி 
சிறிய உயிராக இயங்கிக்‌ கொண்டிருக்கும்‌, நம்முடைய தனிப்‌ 
பட்ட வேண்டுகோள்களைச்‌ செவிமடுத்து அவரவருக்குரிய 
அருளிச்‌ செயல்களை எவ்வெவ்வாறோ நிறைவேற்றிக்‌ 
கொடுத்து மிகச்‌ சிறிய செயலும்‌ தன்‌ பெருஞ்‌ செயவீடுபாட்‌ 
டால்‌ பிழையுறாது நடத்திக்‌ கொடுத்து வரும்‌ ஆண்டவனு 
டைய நுண்ணிய நிலையையும்‌ நாம்‌ பன்முறையும்‌ உணர 
முடிகிறது. 

இறைவனை வேண்டித்‌ தொழுததாலேயே பல நற்செயல்‌ 
கள்‌ மிக எளிகாகவும்‌ விரைவாகவும்‌ நிறைவாகவும்‌ தங்கள்‌ 
வாழ்க்கையில்‌ நடந்ததைப்‌ பலர்‌ அனுபவத்தில்‌ அறிந்து 
உணர்ந்து ஆனந்த வயமாகியிருக்கிறார்கள்‌. இப்படிப்பட்ட 
அருளாளனாகிய பேரிறைவனைப்‌ பாடிப்பாடித்‌ தொழுவது-- 
தொழுது வேண்டுவதே-ஒரு பேறாகும்‌. இப்பேற்றினை மானி 
டப்பிறப்பாளர்கள்‌ அடைந்து மகழவேண்டும்‌ என்பதற்காக, 
பல சான்றோர்கள்‌ போற்றிப்‌ பாடல்களை இயற்றி 
வைத்திருக்கிறார்கள்‌. இறைவனைப்‌ பாடுவதன்‌ மூலம்‌ 
உளத்தூய்மை பெற்றவர்கள்‌ தங்கள்‌ உள்ளக்‌ கோயில்களை 

இறைவன்‌ வந்து தங்குவதற்காகத்‌ நிலைப்படுத்தி வைத்தவர்‌ 
களாகிறார்கள்‌. 


போற்றிப்‌ போற்றி இறைவனை எத்தனையோ பேர்‌ 
பாடிவிட்டார்கள்‌. பாடப்பாடப்‌ புதப்பொருள்‌ தோன்றிக்‌ 
கொண்டேயிருக்கிறது. எத்தனை பேர்‌ பாடினாலும்‌, ஒவ்‌ 
வொன்றும்‌ சுவை புதிதாய்‌, பொருள்‌ புதிதாய்‌, முறை புதி 
தாய்‌ இருப்பதையே காணுகிறோம்‌. அப்படி வந்த வரிசை 
யிலேதான்‌ இந்த “கடவுள்‌ பாட்டு” என்ற பாமாலை விளங்கு 
தின்றது. இப்பாடல்கள்‌, நேரில்‌ இறைவனோடு பேசும்‌ 
பாங்கில்‌ கற்பனையாக எழுதப்பெற்றிருந் தாலும்‌, இவை 
கற்பனை கடந்த ஓர்‌ உண்மையான உணர்வின்‌ வயப்பட்டு 
நின்ற உள்ளத்தின்‌ பொழிவாகும்‌, 


மனித அறிவுத்திறன்‌ ஒன்றையே மதித்து, இறை 
யுணர்வை மறுத்து நிற்பாரின்‌ மயக்கினை யறுக்கவல்ல இப்‌ 
பாடல்கள்‌ படிப்பவர்‌ உள்ளத்தைத்‌ திருத்தும்‌ பாங்கினவாம்‌. 


மாணிக்கவாசகர்‌ வள்ளலார்‌ போன்ற அருட்பெருஞ்செல்‌ 
வர்களின்‌ அருளிச்‌ செயல்களை யொத்த திருப்பாக்கள்‌ இவை, 
இவற்றை நாள்‌ தோறும்‌ படிப்பவர்‌ உள்ளத்திலே இறை 
யுணர்வு பொங்கித்‌ திருவருள்‌ தங்கி நிற்கும்‌. 


பாவலர்‌ தாமரையான்‌ இயற்றிய இத்தேனொழுகு 
பாடல்களைத்‌ தமிழ்‌ மக்கள்‌ திரு முன்‌ படைக்கின்றோம்‌! 
எல்லாம்‌ வல்ல இறைவன்‌ திருவருளால்‌, குமிழ்‌ மக்கள்‌ சாதி 
சமய வேறுபாடுகள்‌ ஒழிந்து, இறைவன்‌ திருமுன்‌ இவ்வுலக 
மக்கள்‌ அனை வருமே ஒருதிகராக வாழ வேண்டுமென்னும்‌ 
பொதுநிலை யெய்தி தத்தம்‌ வாழ்வில்‌ சிறப்புறுக என 
வாழ்த்துகிறோம்‌! 

--தமிழாலயம்‌ 


கடவுள்‌ பாட்டு 


உள்ளி நின்னை வணங்கிடுவார்‌ 
உள்ள மெல்லாம்‌ நிறைந்தவனே 
கள்ள மின்றி உன்பெருமை 
கதைப்பார்‌ பங்கில்‌ இருப்பவனே! 
வெள்ளக்‌ கருணைத்‌ தஇறங்கேட்டு 
வியப்பார்‌; வியந்து கூவிடுவார்‌ 
அள்ளி மலர்தூய்‌ அடிபணிவார்‌ 
அகத்தில்‌ உறையும்‌ பெருமானே! 


விண்ணும்‌ மண்ணும்‌ நிறைந்தண்ட 
வெளியும்‌ கடந்து நின்றவனே . 
எண்ணில்‌ அடங்காப்‌ பேராற்றல்‌ ' 
இயைந்த மூலப்‌ பெருமானே 
கண்ணில்‌ காணும்‌ சுடர்க்‌ கெல்லாம்‌ 
கனிந்து நல்கும்‌ ஒளியுடைய 
வண்ணப்‌ பிழம்பே பேரொளியே 
வணக்கம்‌ உன்றன்‌ பொன்னடிக்கே, 


அறமே வடிவாய்‌ உள்ளவனே 
அழுக்கு மலங்கள்‌ அற்றவனே 
திறமே மிக்க மேலவனே 
தெளிந்த நீரைப்‌ போன்றவனே 

அறிவே மிக்க முன்னோரால்‌ 
ஐயன்‌ என்னப்‌ பெற்றவனே 
பொறிகட்‌ கெட்டா நுண்ணியனே 
போற்றி உன்பொற்‌ றிருவடியே! 


என்றன்‌ நெஞ்சத்‌ தாமரையில்‌ 

இனிதுன்‌ அடிவைத்‌ தெழுந்தருள்வாய்‌ 
ஒன்றுந்‌ துன்பம்‌ வாராதே 

உவந்து காக்கும்‌ எம்பெருமான்‌! 
நன்றுன்‌ அடியைப்‌ பிடித்தோர்க்கு 

நன்மை யன்றித்‌ தீதுண்டோ? 
என்றும்‌ உன்னைத்‌ தொழுதிடுவேன்‌ 

இன்ப வாழ்வு பெருகிடவே! 


பாலில்‌ வெண்ணெய்‌ உள்ளதுபோல்‌ 
பாரெங்‌ கும்நீ பரந்துள்ளாய்‌! 

பாலில்‌ வெண்ணெய்‌ கடைவதுபோல்‌ 
பக்தி யாலே உனையடைவேன்‌! 

பாலில்‌ வெண்ணெய்‌ கடைந்தெதடுக்கும்‌ 
பக்கு வத்தை யறியாதார்‌ 

பாலில்‌ வெண்ணெய்‌ இலையென்பார்‌ 
பக்தி யில்லார்‌ உனைக்காணார்‌! 


உலகம்‌ முழுதும்‌ உவந்தேதத்தும்‌ 

ஒப்பில்‌ தலைவ எனைக்‌ காப்பாய்‌! 
இலகும்‌ ஒளிசேர்‌ நற்பிழம்பே 

என்னை என்றும்‌ நீகாப்பாய்‌! 
நலமே வடிவாய்‌ உள்ளவனே 

நாளும்‌ என்னை நீகாப்பாய்‌| 
மலரும்‌ அன்பே உருவான 


மன்னா என்றும்‌ எனைக்‌ காப்பாய்‌; 

பிறவித்‌ துன்பம்‌ அறுத்தருளும்‌ 
பெருமா என்னை நீகாப்பாய்‌! 
உறவு துறந்துன்‌ அடிக்கமலம்‌ 
உறவே வந்தேன்‌ எனைக்காப்பாய்‌! 
அறிவுக்‌ கண்ணைத்‌ திறந்தவனே 
அன்பு நெஞ்சைக்‌ கொடுத்தவனே! 
நெறியில்‌ என்னைச்‌ செலுத்துகின்‌ ற 
நேர்மை மிக்கோய்‌ எனைச்காப்பாய்‌! 


கல்லை மண்ணைப்‌ படைத்தாய்நீ 
கடலை மழையைப்‌ படைத்தாய்நீ 
புல்லைப்‌ பூண்டைப்‌ படைத்‌ தாய்நீ 
புழுவைப்‌ பாம்பைப்‌ படைத்தாய்நீ 
நில்லா தோடும்‌ விலங்குகளை 
நிலைத்து நிற்கும்‌ மரவகையை 
வல்லே பறக்கும்‌ புள்ளினத்தை 
வணங்கும்‌ என்னைப்‌ படைத்தாயே! 


உலகைப்‌ படைத்தாய்‌ நீ, உன்னை 
'ஒருவ ரேனும்‌ படைக்கவிலை! 
உலகைக்‌ காத்து வருகின்றாய்‌ 
உனக்கோர்‌ காவல்‌ வேண்டாமே! 
்‌- உலகை யழிப்பாய்‌ நீயே தான்‌ 
உன்னை யமிப்பார்‌ யாருமிலை! 
உலகில்‌ உனக்கு மேலாக 
ஒன்றும்‌ இல்லை பெருமானே! 


கேனும்‌ பாலும்‌ சர்க்கரையும்‌ 
சேர்த்துக்‌ கலந்த கீஞ்சுவை போல்‌ 
யானும்‌ நீயும்‌ உன்னருளும்‌ 
அடைந்த கலவிச்‌ சுவை பெரிதாம்‌! 

வானம்‌ நோக்கும்‌ மலரிடத்து 
மணத்தைப்‌ போலே அன்பருளத்‌ 
கானம்‌ எங்கும்‌ நிறைந்தவனே 
தலைவா,- என்றன்‌ பெருமானே! 10 


கால மறிந்து பாலூட்டும்‌ 
கடமை மறவாத்‌ தாயினைப்போல்‌ 
ஞாலத்‌ தன்பர்க்‌ கருள்புரியும்‌ 
நாளை யறிந்து நலஞ்சேர்ப்பாய்‌! 
கோலங்‌ காட்டா விட்டாலும்‌ 
குருவாய்‌ அறிவைத்‌ தெளிவித்து 
மாலம்‌ நீக்கி நன்னெறியில்‌ 
மனத்தை ஈர்ப்பாய்‌ பெருமானே! 1] 


அழியும்‌ பொருள்கள்‌ பல கொண்டே 
அழியா உலகைப்‌ படைத்தாய்‌ நீ 
பிழியும்‌ தேனைப்‌ போலினிய 
பெதிய குணத்தை யுடையவனே, 
தொழிலைத்‌ தவறா தியற்றிடுவார்‌ 
சுகத்தை யடையச்‌ செய்திடுவாய்‌ 
தொழில்செய்‌ யாத பேர்களுக்கே 
துன்பம்‌ என்று வகுத்தாயோ? 12 


உள்ளி உள்ளித்‌ தொழுவார்க்கே 
உருவங்‌ கொண்டு தோன்றிடுவாய்‌ 
எள்ளி எள்ளி நகைப்பவர்க்கோ 
இன்மை யாகச்‌ சென்றிடுவாய்‌ 
அள்ளி அள்ளிப்‌ பருகிடவே 
ஆறாய்‌ ஓடும்‌ அருட்புனலே 
துள்ளித்‌ துள்ளி வந்தென்‌ உளத்‌ 
தூய கோயில்‌ புகுவாயே! 13 

உண்ணும்‌ உணவை மண்ணுக்குள்‌ 
ஒளித்து வைத்த பெருமானே 
எண்ணங்‌ கொண்ட உடன்பருக 
எளிதில்‌ நீரை மேல்வைத்தாய்‌ 
கண்ணிற்‌ காணாக்‌ காற்றினையோ 
கனிவோ டெங்கும்‌ பரந்திருக்கப்‌ 
பண்ணி வைத்தாய்‌ உன்கருணை 
பகார்தற்‌ கெளிதோ பெருமானே! 14 


அறத்தைப்‌ பொருளை இன்பத்தை 
அழியா வீட்டைத்‌ தந்தருளும்‌ 
திறத்தை யுடைய திருமறையைத்‌ 
திருவாய்‌ மலர்ந்த பெருமானே! 
வெறுத்தல்‌ இன்றி எனைக்காக்க 
விரைந்து வந்த குருதேவா! 
ஒறுத்த போதும்‌ என்னறிவை 
உயரச்‌ செய்வாய்‌ அறிவாளா! 15 


காசுக்‌ காக உழைத்துழைத்துக்‌ 
காலங்‌ கழித்தேன்‌ பெருமானே 
காசு வந்து சேரவிலை 
காலச்‌ சுழற்சி நிற்கவிலை 
ஈசன்‌ உன்தாள்‌ பற்றுதலே 
இனிஎன்‌ கடமை எனக்கொண்டேன்‌ 
காசு தரசாய்ப்‌ போயிற்றுன்‌ 
சடைக்கண்‌ ஒளியின்‌ முன்னாலே! 16 


ஆசை என்னும்‌ பேயென்னை 
அலைக்க மிக்கும்‌ போதுமணி 
ஓசை யோடு நீவருவாய்‌ 
ஓடிப்‌ போகும்‌ அப்பேயே! 


12. 


பூசை செய்தே உனைத்தொழுவேன்‌ 
புதிய கருத்தென்‌ மனத்துதிக்கும்‌ 
தேசை யுடைய திருவடியைத்‌ 
தினமும்‌ பணிவேன்‌ பெருமானே! 17 


பெற்ற பிள்ளை மாட்டன்பு 
பெரிதும்‌ உடையாள்‌ நற்றாயே 
கற்ற பிள்ளை மாட்டன்பு 
காட்டும்‌ நல்ல சணக்காயன்‌ 
வற்ற ஏமை மாட்டன்பு 
வைப்பான்‌ வள்ளல்‌ உன்தாளைப்‌ 
பற்ற வந்தோர்‌ யார்க்கும்நீ 
பாகு பாடில்‌ அன்புடையாய்‌. 18 


செல்வம்‌ பெற்ற மனிதரெலாம்‌ 
செருக்கும்‌ பகட்டும்‌ கொண்டிடுவார்‌ 
கல்வி வல்ல புலவரெலாம்‌ 
கருவங்‌ கொண்டு தருக்கிடுவார்‌ 
வல்ல பதவி யுற்றவர்கள்‌ 
வணக்க மின்றிச்‌ செருக்கிடுவார்‌ 
வெல்லும்‌ இறையுன்‌ அருள்பெற்றோர்‌ 
மேலும்‌ எளியர்‌ ஆவாரே 19 


என்னைப்‌ படைத்த பெருமானே 
எனக்குத்‌ துணையாய்‌ ஒருபெண்ணைப்‌ 
பின்னைப்‌ படைத்துக்‌ கொடுத்தாய்நீ 
பெருவாழ்‌ வடை. ந்தேன்‌ அவளாலே" 
என்னில்‌ அவளைச்‌ சேர்த்து நீ 
இந்த உலகம்‌ தழைத்திடவே 
பின்னும்‌ பிள்ளைக்‌ கனிபடைத்தாய்‌ 
பெரியோய்‌ உன்றன்‌ ௮ருளென்னே! 20 

அந்தப்‌ பிள்ளை குறுஞ்சரிப்பில்‌ 
அழகிய உன்றன்‌ நகைகண்டேன்‌ 
மத்த மற்றுக்‌ குறும்பியற்றி 
மகனும்‌ ஓடி. விளையாட 
எந்தாய்‌ உன்றன்‌ திருவிளையாட்‌ 
டெனவே கண்டு மனமகிழ்ந்தேன்‌ 
சொந்தக்‌ குழந்தை மழலையிலுன்‌ 
சொக்கும்‌ தெய்வ மொழிகண்டேன்‌.. ்‌ 21 


ஆகும்‌ பொருள்கள்‌ அத்தனையும்‌ 
ஆக்கிப்‌ படைப்போன்‌ நீஜயா! 
ஆக நின்ற பொருளெல்லாம்‌ 
ஆண்டு காப்போன்‌ நீ ஐயா! 
ஆகிக்‌ காலம்‌ ஆன சன்பின்‌ 
அனைத்தும்‌ அழிப்போன்‌ நீ ஐயா! 
ஆக உன்றன்‌ மனவிருப்பே 
அனைத்தும்‌ எனக்கண்‌ டேனையா! 22 


௮ண்டச்‌ சுழற்சி அத்தனையும்‌ 
ஐயா உன்றன்‌ ஆணையன்றோ! 
உண்டோர்‌ ஓழுங்கென்‌ றுரைத்திடவே 
உருட்டு கின்றாய்‌ முழுதும்‌ நீ. 
கண்ட ஒழுங்கு மீறுமெனில்‌ 
காற்று மீறும்‌ ஊழியிலே 
அண்டம்‌ அனைத்தும்‌ பொடியாகும்‌ 
அருளின்‌ கடலே அதுவேண்டாம்‌! 23 


வயலில்‌ உழைத்துக்‌ களைத்தவர்க்கு 
வாரிக்‌ குடிநீர்‌ வழங்குடுவாய்‌ 

வெயிலில்‌ மழையில்‌ அலைந்தவர்க்கு: 
வீடிம்‌ நிழலும்‌ கொடுத்திடுவாய்‌. 


14 


துயிலில்‌ சோம்பிக்‌ இடப்போர்க்குச்‌ 
சோர்வ கற்றித்‌ தென்பளிப்பாய்‌ 
அயலில்‌ துயரப்‌ பட்டோர்க்குன்‌ 
அடியின்‌ நிழலை யருள்வாயே! 24 


நல்ல நல்ல குணமெல்லாம்‌ 
நல்கும்‌ ஆற்றல்‌ உனக்குண்டு 
பல்லோ ர௬ள்ளும்‌ எனைச்சறக்கப்‌ 
பண்ணும்‌ ஆற்றல்‌ உனக்காண்டு 
கல்வி செல்வம்‌ எனைச்சேரக்‌ 
கனியும்‌ அருளும்‌ உனக்குண்டு 
எல்லாம்‌ தந்துன்‌ திருவடியை 
எய்தும்‌ பேறும்‌ தருவாயே! ப 24 


உள்ளத்‌ துள்ளே ஓய்வின்றி 
ஊறும்‌ அமிழ்தே, பெருங்கருணை 
வெள்ளப்‌ பொழிவே, அறிவென்னும்‌ 
விளக்கை ஏற்றும்‌ ஒளிச்சுடரே, 
கள்ள மற்றார்‌ அசைவெல்லாம்‌ 
காட்சிப்‌ பொருளாய்‌ வெளிப்பட்டுத்‌ 
தெள்ளத்‌ தெளியார்‌ உள்ளத்தைக்‌ 
தெளிவித்‌ தருளும்‌ தருவாளா! 26 


ஆறு காலப்‌ பூசையிலும்‌ 
ஐயா உன்னைத்‌ தொழுதேத்தும்‌ 
பேறு கிடைக்கப்‌ பெற்றிலனே 
பிழையென்‌ பிழையோ கொற்றவனே! 
நூறு முறைதான்‌ தொழுதாலும்‌ 
நோன்பு காத்துக்‌ கடந்தாலும்‌ 
வேறு யாரும்‌ எனைப்போலே 
வேண்டி யன்பாய்த்‌ தொழுவாரோ? ர 

பிறக்கு முன்னே இருட்குகையில்‌ 
பேச்சும்‌ மூச்சும்‌ அற்றிருந்தேன்‌ 
பிறந்த பின்னே ஒளிவெளியில்‌ 
பேச்சும்‌ மூச்சும்‌ பெற்றிருந்தேன்‌ 
பிறக்கச்‌ செய்தாய்‌ நீயென்றே 
பெரிதும்‌ உள்ளம்‌ நொநீ திருந்தேன்‌ 
பிறவித்‌ துயரங்‌ களைவையெனப்‌ . 
பெரிதும்‌ இன்பங்‌ கொண்டேனே! 28 


பாடு பட்டே அறியாதான்‌ 
பச்சை நெல்லைப்‌ புல்லென்பான்‌ 
ஏடு தொட்டே அறியாதான்‌ 
எழுத்தைக்‌ கிறுக்கல்‌ என்றிடுவான்‌ 
ஓடிள்‌ எஸிருக்கும்‌ பருப்பேபோல்‌ 
உயிருக்‌ குயிராய்‌ உள்ளுறைந்தே 
ஆடும்‌ பொருளே உனையறியான்‌ 
அனைத்தும்‌ பொய்யென்‌ றுரைத்திடுவான்‌. 39 


இன்ப துன்ப மில்லாதாய்‌ 
எனினும்‌ இனியார்க்‌ கெந்நாளும்‌ 
இன்பந்‌ தந்து துன்பத்தை 
எளிதில்‌ துடைக்க முன்வருவாய்‌! 
அன்பில்‌ லார்க்குன்‌ அருவில்லை 
அறிவில்‌ லார்க்குன்‌ ஒளியில்லை 
அன்பும்‌ அறிவும்‌ உடையார்க்குன்‌ 
அருளை ஒளியைப்‌ பெய்திடுவாய்‌! 30 


அடியி லிருந்து முடிவரையில்‌ 
அனைத்தும்‌ ஒருங்கு காத்தருளும்‌ 

முடிவி லாற்றல்‌ உடையவனே 
முழுமுத லாய பெருமானே 

சுடரும்‌ ஒளியே, இன்னமதலச்‌ 
சொல்ல வொண்ணா நுண்ணுணர்வே 
அடியார்க்‌ கெளியாய்‌; அண்டவெளி 
யாவும்‌ ஆன பெரும்பொருளே! 31 


இன்ப துன்பம்‌ தனக்கென்றே 
என்றும்‌ யாண்டும்‌ இல்லாதாய்‌ 
அன்பில்‌ ' லாதார்க்‌ கெஞ்ஞான்றும்‌ 
அகன்று செல்லும்‌: வான்போன்றாய்‌. 
அன்பில்‌ அன்பாய்க்‌ கலந்துன்றன்‌ 
அன்பர்‌ நெஞ்சில்‌ நிறைந்திருப்பாய்‌ 
உன்பொன்‌ னடிகள்‌ தொழலன்றி 
ஒன்றும்‌ அறியேன்‌ பெருமானே ! 32 


பொய்யைத்‌ தொலைத்தாய்‌ வஞ்சகத்தைப்‌ 
போக்கி விட்டாய்‌ நெஞ்சகத்தே 
மெய்யின்‌ வடிவாய்‌ நீவந்து 
வீற்றி ர௬ுந்தாய்‌ நான்தொழுதேன்‌! 
ஐயா, உன்னை அடைந்தவர்க்கே 
அல்லல்‌ உண்டோ? உன்கருணைப்‌ 
பொய்கை நீரில்‌ அழுந்தி விட்டால்‌ 
பொசுக்கும்‌ வெம்மை தொலையாதோ! 33 


நெக்கு நெக்கு நானுருகி 
தேயம்‌ வைத்தேன்‌ உன்னடிக்கே 
புக்குப்‌ புக்கென்‌ நெஞ்சகத்தில்‌ 
ப பொருந்தி யிருப்பாய்‌ பெருமானே 
மக்கு மக்காய்‌ நானிருந்தேன்‌. 
மறையும்‌ தமிழும்‌ கொண்டுணர்த்தி 
மிக்க தக்கான்‌ ஆக்கினைநீ 
மேலோய்‌ உன்னைப்‌ போற்றிடுவேன்‌ . ௮4 

பற்றால்‌ வந்த துன்பமெலாம்‌ 
ஐயா உன்தாள்‌ பற்றிவிட்டால்‌ 
எற்றி யடித்த காட்டெருமை 
எகிறி யோடல்‌ போலோடும்‌ 
குற்ற மற்ற பேரொளியைக்‌ 
கொடுக்குஞ்‌ சுடரே, என்நெஞ்சைசி 
சற்றும்‌ விட்டுப்‌ போகாதே 
தங்கி நலத்தைக்‌ காப்பாயே! 35 


கதிருக்‌ கொளியைப்‌ படைத்தாய்நீ 
காட்சிப்‌ பொருளுக்‌ கெழில்கொடுத்தாய்‌ 
எதிலும்‌ இன்பம்‌ தரும்‌அமைப்பை 
இருத்திப்‌ படைத்தாய்‌ எம்பெருமான்‌ 
புதிரைப்‌ போன்ற உன்படைப்பைப்‌ 
புரிந்து கொண்டால்‌ வரும்‌இன்பம்‌ 
எதற்கும்‌ நிகரா காததனை 
எனக்கும்‌ புரிய வைத்தாயே! 36 


உன்றன்‌ அருளால்‌ பெண்ணின்பம்‌ 
உற்றுத்‌ துய்த்தேன்‌ எம்பெருமான்‌ 
ஒன்றன்‌ பின்னொன்‌ றாய்வந்தே 
உற்ற பிள்ளைக்‌ கூட்டத்தை 
என்றன்‌ உழைப்பு முயற்சியினால்‌ 
ஏந்தி வளர்த்துப்‌ பெரிதாக்கி 
நின்றேன்‌ ஐயா உன்கருணை 
நிலைக்கும்‌ என்பால்‌ எனநம்பி! 37 
நம்பி னாரைக்‌ கைதூக்கி 
நடக்கச்‌ செய்யும்‌ அருளுடைய 
எம்பி ரானே உனைநம்பி 
இருந்தேன்‌ இந்தப்‌ பேருலகில்‌, 
அதி 

கொம்புத்‌ ததேனைப்‌ போலின்பம்‌ 
கொட்டும்‌ உன்றன்‌ இணையடிகள்‌ 
நம்பித்‌ தொழுது கிடக்குமெனை 
நாளுங்‌ காப்பாய்‌ உன்நிழலில்‌! 38 


செல்வ மிக்கார்‌ பொருளொன்றே 
தெய்வ மென்று கருதுகின்றார்‌ 
சுல்வி வல்லார்‌ தம்மறிவே 
கடவு ளென்று பேசுகின்றார்‌ 
வல்ல உடலைப்‌ பெற்றவர்தம்‌ 
வலிவை நம்பி வாழுகின்றார்‌ 
எல்லாம்‌ வல்ல பெருமானே 
எனக்கு நீயே பெருந்துணையாம்‌! 39 


ஆடும்‌ மாடும்‌ தெய்வமென 
ஆடிப்‌ பாடித்‌ தொழுவதில்லை 
கூடு கட்டி வாழுமினக்‌ 
குருவி கூடத்‌ தொழுவதுில்லை 
தேடும்‌ அறிவும்‌ ஆராயும்‌ 
திறனும்‌ கொண்ட மனிதன்தான்‌ 
ஆடும்‌ படிக்கிவ்‌ வுலகத்தை 
ஆட்டும்‌ இறைவா தொழுகின்றேன்‌! 40 


தொழுதால்‌ என்ன பயனெனவே 
தோழன்‌ ஒருவன்‌ எனைக்கேட்டான்‌ 
அழுதால்‌ என்ன பயனெனவே 
அழும்பிள்‌ ஊளைதான்‌ அறியாதோ! 
எழுதா மறையை உலகிற்கே 
ஈந்த பெருமா உனைநம்பித்‌ 
தொழுதால்‌ வருமப்‌ பயனெல்லாம்‌ 
சொல்லத்‌ தெரிய விலையப்பா! 41 

ஆடு கோழி பலியிட்டே 
அறிவி லாதார்‌ உன்னருளை 
நாடித்‌ தொழுமச்‌ செயல்கண்டே 
நடுங்கி நின்றேன்‌; மனந்துடித்தேன்‌ 
பாடிப்‌ பாடித்‌ தொழுதாலே 
பலன ளிக்கும்‌ பெருமானே 
கூடி யுன்னை வேண்டுதற்கே 
கொலையும்‌ புலையும்‌ வேண்டாமே! 42 


எங்கள்‌ தெய்வம்‌ கதிகாட்டும்‌ 
எங்கள்‌ வேதம்‌ நெறிகாட்டும்‌ 
இங்கே வாரீர்‌.எம்சமயத்‌ 
திணைய வாரீர்‌ எனவழைத்தார்‌. 
எங்கள்‌ தெய்வம்‌ உங்களகென்‌ 
ஹறேனோ பேசித்‌ திரிகின்றார்‌ 
எங்கும்‌ உள்ள பெருமானே 
இவர்க்கும்‌. அறிவை யருளாயோ? 43 


தெய்வம்‌ ஒன்றென்‌ றெண்ணியபின்‌ 
சேரும்‌ வழியும்‌ ஒன்றன்றோ? 
மெய்யாய்‌ உன்றன்‌ அடிபணிந்தால்‌ 
மேவும்‌ இன்பம்‌ பெரிதன்றோ? 
பொய்யாய்‌ மதங்கள்‌ பலப்பலவாய்ப்‌ 
போற்றி யறிவைக்‌ குழப்புவதேன்‌ 
ஐயா இந்தக்‌ சலகமெலாம்‌ 
அணுகா தென்னைக்‌ காத்தருள்வாய்‌, 44 


தரகம்‌ சேரா திருப்பதற்கே 
நம்பன்‌ அடியைச்‌ சேருங்கள்‌ 
சிரம மின்றிச்‌ சொர்க்கத்தில்‌ 
கேோர்ப்பான்‌ என்று விளம்பரங்கள்‌ 

அருமை யாகச்‌ செய்கின்றார்‌ 
ஐயா நீயும்‌ விளம்பரத்தில்‌ 
பெருமை கொள்ளும்‌.பெருமானோே 
பித்தோ .மாந்தர்‌ செயலெல்லாரம்‌? 45 


பாவம்‌ செய்யா துன்னடியைப்‌ 
பற்றிக்‌ கடந்தால்‌ அதுபோதும்‌. 
தேவ மீதவா உன்நிழலே 
சேரும்‌ சொர்க்கம்‌ எனநினைத்தால்‌ 
கூவி யழைத்துச்‌ காட்டுகின்ற 
கோணல்‌ சொர்க்கம்‌ வேண்டாமே! 
தேவ மாதர்‌ இருந்தாலும்‌ 
தேவை யில்லை.யவர்சொர்க்கம்‌! 46 


பகலைச்‌ செய்யும்‌ கதிருக்குப்‌ 
பாய்ச்சும்‌ ஒளியைக்‌ கொடுத்தாய்நீ 
இகலிப்‌ பொலியும்‌ நிலவுக்கே 
இன்பக்‌ குளிர்ச்சி சேர்த்தாய்நீ 
அகலும்‌ நெருப்பில்‌ வெப்பத்தை 
ஆக்கி வைத்தாய்‌ இளங்காற்றில்‌ 
சுகத்தைப்‌ படைத்த பெருமானே 
சுவைக்கும்‌ வாழ்வை யருள்வாயே! 47 


எப்பொ ருட்கும்‌ முன்னுள்ளாய 
எல்லாம்‌ உடைய பெருமானே 
ஒப்பில்‌ லாத பேரொளியே 
உள்ளத்‌ துள்ளே.பொலிவானே 
தப்பில்‌ லாத வீணையிலே 
தமிழை யிசைக்கும்‌ மேலோனே 
௮ப்பாற்‌ கப்பா லானாலு ம்‌ 
அமைத்தால்‌ வருநல்‌ அருளோனே! 48 

விரிந்த வானின்‌ மேல்விரிந்த 
வெளியாய்‌ நிற்கும்‌ ஒளிப்பொருளே 
இருந்த அணுவின்‌ உள்ளடங்கு 
இருக்கும்‌ நுண்மைச்‌ சிறுபொருளே 
அருமை மிக்க பொருளிலைலாம்‌ 
அருமை யான அரும்பொருளே 
பெருமை மிக்க பெருந்தலைவா 
பிரியேன்‌ உன்றன்‌ திருவடியே! 49 


நூறு கலைகள்‌ கற்றாரும்‌ 
நுகர்தற்‌ கரிய இன்பொருளே 
ஈறு முதலும்‌ அற்றவனே 
இனிக்கும்‌ உன்றன்‌ அடிபற்றும்‌ 
பேறு மிக்கார்‌ எளிதாகப்‌ 
பெறுதற்‌ இசைந்து வருந்தேவே 
கூறு பட்ட மதங்களிலே 
கூடா தென்னைக்‌ காத்தருள்வாய்‌. 50 


அன்பு மனைவி ஒருத்திதனை 
அளித்தாய்‌ எனக்கு நீஇறைவா! 
பின்பு நானோர்‌ பெண்ட்தடிப்‌ 
பிழையா வண்ணம்‌ அருள்புரிவாய்‌ 
துன்பம்‌ வளரும்‌ பலபெண்கள்‌ 
தொடர்பால்‌ நல்ல மனம்போகும்‌ 
உன்பொன்‌ னடியைப்‌ பற்றுகின்‌ ற 
உறுதி கொண்டேன்‌ எனைக்காப்பாய்‌! 5 


கன்னங்‌ கரிய கூந்தலினைக்‌ 
கருவண்‌ டனைய பெருவிழியைச்‌ 
சின்னஞ்‌ சிறிய துடியிடையைச்‌ 
செவ்வாய்‌ அழகுப்‌ புன்சிரிப்பை 

முன்னம்‌ பருத்த கொங்கையினை 
முகத்தின்‌ அழகைக்‌ காட்டிவரும்‌ 
அன்னம்‌ அனைய பிற மாதா்‌ 
ஆசை விலக்கி எனைச்காப்பாய்‌! 52 


ஐயா உன்றன்‌ அருள்வேண்டி. 
அலைவார்‌ திரிவார்‌ ஊரூராய்‌ 
மெய்யில்‌ எங்கும்‌ வேல்பாய்ச்சி 
வீதி முற்றும்‌ புரண்டெழுவார்‌ 
தைய லிட்டு வாய்மூடித்‌ ப 
குணலில்‌ இறங்கி நடந்திடுவார்‌ 
செய்யற்‌ குரிய தல்லாத 
செய்யும்‌ இவரைத்‌ திருத்தாயோ? 53 


குறிகள்‌ இட்டுத்‌ திரிந்தால்‌ தான்‌ 
கும்பிட்‌ டதற்குச்‌ சான்றாமோ 
நெறிகள்‌ விலகிச்‌ செல்லாமல்‌ 
நின்றால்‌ அதுவே போதாதோ 
பொறிகள்‌ ஐந்தும்‌ தம்வழியே 
போக விட்டுப்‌ பின்னாலே 
குறிகள்‌ இட்டுக்‌ கொண்டுவிட்டால்‌ 
கும்பிட்‌ டெழுந்த பலன் வருமோ? 54 


கண்ணால்‌ உன்னைக்‌ காணவிலை 
கையால்‌ தொட்டுப்‌ பார்க்கவிலை 
எண்ணா திருக்கும்‌ போதோநீ 
இருப்ப தாகத்‌ தோன்றவிலை 
எண்ணித்‌ தொழுமப்‌ பொழுதெல்லாம்‌ 
எங்கோ தங்கி இருந்தபடி 
மண்ணை ஆட்டும்‌ வண்ணமெலாம்‌ 


மனத்த கத்தே காணு கிறேன்‌. 59 

சூரைக்‌ காற்றைச்‌ சறவிட்ட ய்‌ 
துணையாய்‌ மழையைப்‌ பொழியவிட்டாய்‌ 
வேரைப்‌ பறித்து மரஞ்சாய்க்கும்‌ 
வெள்ளப்‌ பெருக்கை ஏவிவிட்டாய்‌ 
யாரைக்‌ கோபித்‌ தையாநீ 
அழிவுச்‌ செயலைத்‌ தொடங்குகின்றாய்‌ 
பேரைச்‌ சொல்லித்‌ தொழுதேன்‌ என்‌ 
பெருமா உலகைக்‌ காத்தருள்வாய்‌! 26 


உருளப்‌ பெறுமோர்‌ அலை கடலில்‌ 
உயரத்‌ தொங்கும்‌ சுருக்குதனில்‌ 
மருளைத்‌ தரும்பல்‌ நிகழ்ச்சியினால்‌ 
மனங்க சந்தே உயிர்விடுவார்‌ 
அருளைத்‌ தருமுன்‌ திருவடியை 
அடைந்தால்‌ அவர்தம்‌ இதயத்தே 
இருளைத்‌ தருமோர்‌ எண்ணமுமே 
இறைவா சேரா தருளாயோ! 57 


துன்பம்‌ வந்த போதெல்லாம்‌ 
துணையாய்‌ உன்றன்‌ திருவடியை 
அன்பாய்ப்‌ பற்றிக்‌ கொண்டார்க்குன்‌ 
அருளால்‌ ஆறப்‌ புரிவாய்நீ! 
இன்பம்‌ உற்ற போதெல்லாம்‌ 
இசைத்துப்‌ பாடி உன்னடியை 
அன்பாய்ப்‌ பற்றி நிற்பார்க்குன்‌ 
அருளைக்‌ குறையா தளிப்பாயே! 58 


இமய மலையின்‌ உச்சியிலே 
இருக்கின்‌ ராய்நீ என்றுரைத்தார்‌ 

கு. மரி முனையின்‌ கோடியிலே 

குறுகி உன்னை நான்‌ கண்டேன்‌ 

சமயம்‌ சார்ந்து பிறரோடு 
சண்டை யிட்டுக்‌ கொள்ளார்முன்‌ 
இமயங்‌ குமரி எங்கேனும்‌ 
இறைவா நீவந்‌ திருப்பாயே! 59 


மெச்சும்‌ படிக்குத்‌ தாம்கற்ற 
மேலாம்‌ தெய்வ மொழிகூறி 
அர்ச்ச னைகள்‌ பலசெய்தே 
ஐயா உன்னை வழிபட்டார்‌ 
பச்சைத்‌ தமிழில்‌ இசைபாடிப்‌ 
பாதம்‌ பணிந்தேன்‌ என்முன்னே 
இச்சை யோடு நீ வந்தாய்‌ 
ஏமாந்‌ தாரே பகட்டாளர்‌! 60 


வாடைக்‌ காலம்‌ கம்பளியை 
வழங்கிக்‌ குளிரைப்‌ போக்கிடுவாய்‌ 
கோடைக்‌ காலம்‌ இளநீரைக்‌ 
கொடுத்துக்‌ குளிர்ச்சி சேர்த்திடுவாய்‌ 
தேடிப்‌ போகும்‌ பொரு ளெல்லாம்‌ 
தேவைக்‌ கீவாய்‌ நெஞ்சரங்கில்‌ 
ஆடிக்‌ களிக்கும்‌ தேவா உன்‌ 
அருளைப்‌ பாடிக்‌ களிப்பேனே! 61 


கண்ணில்‌ நிறைந்த கடலானாய்‌ 
கருத்தில்‌ நிறைந்த அமுதானாய்‌ 
விண்ணில்‌ நிறைந்த வெளியானாய்‌ 
வெளியில்‌ நிறைத்த ஒளியானாய்‌ 
மண்ணில்‌ பொருள்கள்‌ யாவுக்கும்‌ 
மன்னன்‌ ஆன பெருந்தேவா! 
எண்ணில்‌ வந்தென்‌ இடர்தீர்க்க 
எளிதில்‌ ஓடி. வருவாயே! 62 

அந்தி வானச்‌ செம்மையில்‌உன்‌ 
அழகு மேனி தனைக்கண்டேன்‌ 
நந்தி கழுத்து மணியோசை 
நாதத்‌ துன்றன்‌ குரல்‌ கேட்டேன்‌ 
பந்தி வைத்த வெண்சோற்றில்‌ 
பரமா உன்றன்‌ அருள்சண்டேன்‌ 
இந்த பறிக்கும்‌ பூவினில்‌ உன்‌ 
சிரிப்பைக்‌ கண்டு கொண்டே னே! 63 


பஞ்சும்‌ தீயும்‌ நெருங்குமெனில்‌ 
பற்றிக்‌ கொள்ளும்‌ அதுபோலென்‌ 
நெஞ்சும்‌ உன்றன்‌ திருவடியும்‌ 
நெருங்கிப்‌ பற்றிக்‌ கொண்டனவே 
அஞ்சல்‌ அஞ்சல்‌ உனைக்காப்பேன்‌ 
யானென்‌ றுரைத்தாய்‌ என்தேவா 
தஞ்சம்‌ தஞ்சம்‌ நீயென்று 
தானே நானும்‌ வந்துற்றேன்‌. 04 


வெள்ளிக்‌ கிழமை யானாலும்‌ 
வியாழக்‌ இழமை யானாலும்‌ 
புள்ளி னங்கள்‌ கூவியெழும்‌ 
பொமுதா னாலும்‌ போயடைய 
வெள்ளி முளைக்கும்‌ இரவேனும்‌ 
வேறெந்‌ நேரம்‌ ஆனாலும்‌ 
உள்ளி உன்னைத்‌ தொழுவார்க்கே 
ஒன்றும்‌ தமை கிடையாதே! 65 


ஞாலம்‌ முற்றும்‌ உன்னாலே 
நடப்ப தென்று நான்கண்டேன்‌ 
காலம்‌ அனைத்தும்‌ உன்‌ஆணை 


கடப்ப குன்றென்‌ றறிகின்றேன்‌ 

மூல முதலே உனைநம்பி 
முயல்வார்‌ செயலைத்‌ தீராகு 
காலம்‌ என்ன செய்துவிடும்‌? 
கண்டம்‌ என்ன செய்துவிடும்‌? ௦6 


அளும்‌ ஈசா உன்னருளை 
அடைந்தார்‌ செய்யும்‌ செயலெல்லாம்‌ 
நாளும்‌ கோளும்‌ யாதேனும்‌ 
நன்றாய்‌ முடியும்‌! பலனுண்டாம்‌? 
சூழும்‌ காலம்‌ நன்றாகத்‌ 
தொடங்கும்‌ செயல்கள்‌ என்றாலும்‌ 
வீழும்‌ என்றால்‌ நீயருளா 
விடிலந்‌ நேரக்‌ குறையாமோ? 67 


ஊரை வருத்2ச்‌ சேர்த்ததெல்லாம்‌ 
ஒன்றாய்க்‌ கூட்டிப்‌ பெருமையுடன்‌ 
பேரை நாட்டிக்‌ கொண்டிடவே 
பெரிதாய்க்‌ கோயிற்‌ பணிசெய்தோர்‌. 
கூரை யிருக்கச்‌ சுவரிருக்கக்‌ 
குடிய றுந்து போனதெலாம்‌ 
யாரை வைத்துச்‌ சொல்வதவார்‌ 
யாரு மில்லை பெருமானே! 6$ 


உழையா தேற்ற பொருளெல்லாம்‌ 
உருவா காமல்‌ போயிற்றே 
பிழையாய்ச்‌ சேர்ந்த பணமெல்லாம்‌ 
பிழைக்கும்‌ மருந்துக்‌ காயிற்றே. 
அழையா இருக்கும்‌ போதேவந் 
தன்பர்க்‌ கருளைப்‌ புரிவோனே 
விழையா இருக்கப்‌ புரிவாய்‌, தீச்‌ 
செல்வம்‌, வெல்லும்‌ மனந்தந்தே! (9 

ஆற்றல்‌ என்னும்‌ வேல்தந்தாய்‌ 
அச்சப்‌ பேயைக்‌ கொன்றேன்‌ நான்‌ 
போற்றும்‌ அறிவாம்‌ வேல்தந்தாய்‌ 
பொய்யாம்‌ இருளைக்‌ கிழித்தேன்‌ நான்‌ 
தோற்றும்‌ அன்பாம்‌ வேல்தந்தாய்‌ 
துன்பப்‌ படையை வென்றேன்‌ நான்‌ 
ஏற்றம்‌.மிக்க உன்னருளை 
ஏற்றேன்‌ இன்பம்‌ ஏற்றேனே! 70 


எங்கோ நல்ல இடமொன்றில்‌ 
எப்போ தோடர்‌ நேரத்தில்‌ 
எங்கும்‌ உள்ள இறைவா நீ 
என்றன்‌ முன்னே வந்துற்றாய்‌. 
தங்கத்‌ தேரில்‌ வந்தாயோ 
தாவும்‌ பரியில்‌ வந்தாயோ 
எங்கி ருந்து வந்தரயோ 
எதுவும்‌ அறியேன்‌ பெருமானே. 71 


உருவாய்‌ வந்து நின்றாயோ 
ஓளியாய்‌ வந்து நின்றாயோ 
அருவாய்‌ வந்து நின்றாயோ 
யாதும்‌ அறியேன்‌ எம்பெருமான்‌. 
இருளை யழித்து:நீ வந்தாய்‌ 
இதய மலரில்‌ குடி கொண்டாய்‌ 
அருளைக்‌ காட்டி யாள்கின்றாய்‌ 
அறிந்த திதுவே பெருமானே, 72 


நிலையில்‌ லாமல்‌ கதவில்லை 
நீயில்‌ லாமல்‌ நானில்லை 

குலையில்‌ லாமல்‌ வாலில்லை 
தனையில்‌ லாமல்‌ உலகில்லை, 

அலையின்‌ கடல்சூழ்‌ உலகத்தே 
அனைத்துயிர்க்கும்‌ முதல்வன்நீ 
தலைவ ணங்கித்‌ தொழுதுன்றன்‌ 
தானை யடைவேன்‌ என்பெருமான்‌. 73 


கோடி கோடி. யாய்ச்சேர்ந்த 
கொள்ளைச்‌ செல்வம்‌ இருந்தாலும்‌ 
அடிக்‌ களிக்கும்‌ ஆனந்தம்‌ 
அடையப்‌ பெறுமோ எம்பெருமான்‌ 
கூடி. உன்றன்‌ திருவடியைக்‌ ப 
கும்பிட்டமுந்துக்‌ கடந்தினிது 
பாடி மகிமும்‌ இன்பந்தான்‌ 
பணத்தால்‌ வருமோ பெருமானே. 74 


கற்ற நரல்‌ ள்‌ ஆயிரமாம்‌ 
கல்விக்‌ கடலென்‌ பட்டமுமாம்‌ 
பெற்றுப்‌ பயனென்‌ எம்பெருமான்‌ 
பிழையாம்‌ வழியிற்‌ சென்றாலே 
உற்றோர்‌ ஏழை உன்‌ தாளில்‌ 
உறுதி யாகத்‌ தலைவைத்தால்‌ 
கற்ற கல்விப்‌ பயனெல்லாம்‌ 
கடிதல்‌ வந்து கிட்டாதோ? 75 


அறிதற்‌ கரியாய்‌ என்றுன்னை 
அறிஞர்‌ பலரும்‌ குறிக்கின்றார்‌ 
சிறியன்‌ எனக்கோ நீ எளிதாய்த்‌ 
தெய்வக்‌ காட்சி தருகின்றாய்‌ 
நெறியில்‌ நின்று நல்லேணமே 
நெஞ்சிற்‌ கொண்டுன்‌ திருவடியே 
குறியாய்க்‌ தொழுவார்க்‌ கெந்நாளும்‌ 
கூடி. மகிழும்‌ கோமானே | 67 

கதிரின்‌ சுழற்சி தனில்‌உன்றன்‌ 
கடமை தவறா நினையுணர்ந்தேன்‌ 
அதிரும்‌ வான மழைதனில்‌உன்‌ 
அருளை யுணர்ந்தேன்‌ எம்பெருமான்‌ 
புதிரைப்‌ போலே இரவெல்லாம்‌ 
பூத்தி ருந்து பகல்‌ முழுதும்‌ 
எதிலோ மறையும்‌ மீன்களிலுன்‌ 
இறைமை யுணர்ந்து தொழுதேனே! 77 


உயிர்கட்‌ கெல்லாம்‌ உயிராகி 
உள்ளே யிருக்கும்‌ பெருமானே 
பயிர்கட்‌ கெல்லாம்‌ நீராடப்‌ 
பாயும்‌ அருளுன்‌ அருளாமே 
அயரா தலையைப்‌ பாய்ச்சிவரும்‌ 
ஆமக்‌ கடல்போல்‌ சூழ்ந்திருக்கும்‌ 
துயரார்‌ உலகில்‌ உன்னடியே 
துணையாய்க்‌ கொண்டு வாழ்கின்றேன்‌. 78 


ஆகும்‌ எல்லாம்‌ உன்னடியில்‌ 
அரும்பி முளைத்து வளர்வனவே 
சாகும்‌ எல்லாம்‌ உன்வடியில்‌ 
சாய்ந்து வீழும்‌ தகையனவே 
ஆக எல்லாம்‌ உன்னடியின்‌ 
ஆணை பெற்று நடப்பனவே 
தேகம்‌ பெற்ற பயனுன்றன்‌ ட்‌ 
திருப்போன்‌ அடியைப்‌ பற்றுவதே! 79 


கலங்கித்‌ துயரால்‌ அழும்போது 
கண்ணீர்‌ துடைக்கும்‌ தாயானாய்‌ 

விலங்கின்‌ வெறியைக்‌ கொளும்போது 
விலக்கும்‌ அறிவுக்‌ குருவானாய்‌ 

நலங்கெட்டாரின்‌ சேர்க்கையினை 
நறுக்கும்‌ துணைவன்‌ ஆனாய்நீ 
மலங்கெட்‌ டிருக்கும்‌ பெருமானே 
மனங்கொண்‌ டேனுன்‌ திருவடியே? 80 


உள்ள வயலில்‌ அன்பென்னும்‌ 
ஒருவித்‌ திட்டேன்‌ எம்பெருமான்‌ 
வெள்ளக்‌ கருணை மழைபொழிந்தே 
வித்தைப்‌ பெரிதாய்‌ வளர்த்தாய்நீ 
அள்ளி இன்பம்‌ நுகர்கின்றேன்‌ 
யாவும்‌ உன்றன்‌ அருள்தானே 
கொள்ளச்‌ கொள்ளக்‌ குறையாத 
கோதில்‌ இன்ப வடிவோனே. 81 


கலகம்‌ செய்து மத வெறியால்‌ 
கண்ணி மந்கோர்‌ கால்வலிக்க 
அலைந்து லைந்து தேடிடினும்‌ 
அகப்ப டாத பெருமானே 
உலகம்‌ முற்றும்‌ ஆளுகன் ற 
ஒருபே ரரசே உன்னடியே 
விலக மனமற்‌ றுள்ளேன்நான்‌ 
வேண்டுவ தெல்லாம்‌ அருள்கின்றாய்‌, 84 


உன்றன்‌ அடிமை ஆனபின்னே 
உலக முற்றும்‌ திரண்டாலும்‌ 
நின்றெ திர்க்கும்‌ வலிபெற்டறன்‌ 
நெஞ்சின்‌ அச்சம்‌ பறக்கடித்தேன்‌. 
என்றும்‌ நின்றன்‌ திருவடியை 
இனிக்கும்‌ உறவாய்க்‌ கொண்டவர்க்கே 
ஒன்றும்‌ இன்பம்‌; துன்பமெலாம்‌ 
ஓடி ஒழியும்‌ பெருமானே! 83 


31 


உடலில்‌ முற்றும்‌ வேல்குத்தி 
உறுத்தும்‌ துன்பத்‌ தோடிருப்பார்‌ 
திடலில்‌ நெருப்புக்‌ குழி அமைத்துத்‌ 
திரிந்து நடப்பார்‌; உண்ணாமல்‌ 
அடமாய்க்‌ கிடப்பார்‌; எல்லாமுன்‌ 
அருளை அடையும்‌ வழியாமோ? 
இடரைக்‌ களையும்‌ பெருமானே 
இப்பா விகளைத்‌ திருத்தாயோ? 84 


தம்மைத்‌ தாமே துன்புறுத்தித்‌ 
தலைவா உன்றன்‌ கருணைபெறச்‌ 
செம்மை யற்றோர்‌ முயல்கின்‌ றார்‌ 
இருத்தி நல்ல அறிவளிப்பாய்‌ 
நன்மை தருமுன்‌ திருவடியை 
நாளும்‌ வணங்கித்‌ தொழுதாலே 
பொய்ம்மை எண்ணம்‌ போய்த்தொலையும்‌. 
பொன்றா இன்பம்‌ வந்திடுமே! 85 


அன்பு கொண்டுன்‌ திருவடியை 
அதுவே கதியபபன்‌ றடைந்தோர்க்கு கத்‌ 
துன்பம்‌ வந்தால்‌ உடன்வந்து 
துடைக்கும்‌ அன்புப்‌ பேரொளியே, 
என்பின்‌ வந்து நிற்கின்றாய்‌ 
என்றும்‌ காவல்‌ புரிகின்றாய்‌ 
இன்பக்‌ கடலே என்னரசே 
என்றும்‌ உன்னைத்‌ தொழுவேனே. 86 


கூடி வணங்கும்‌ அடியாரின்‌ 

கூட்டம்‌ கண்டு சரிப்புடனே 
ஆடிமகிழும்‌, பெருமானே 

அன்பர்‌ நெஞ்சக்‌ கோயிலெலாம்‌ 

தேடி யமரும்‌ திருப்பேஜறே 
தேவ தேவா உன்னடியே 
நாடிக்‌ கிடக்கும்‌ அடியேனை 
நலம்பு ரிந்து காப்பாயே! 97 


உருளைக்‌ கிழங்கு வறுவலிமலே 
உள்ள சுவையை நாவறியும்‌ 
அருளைத்‌ தருமுன்‌ திருவடியில்‌ 
அடையும்‌ பேற்றை நானறிவேன்‌ 
இருளைப்‌ போக்கி ஒளி சேர்க்கும்‌ 
இன்ப விளக்கே மதமென்னும்‌ 
மருளைச்‌ சேரா வணமென்றன்‌ 
மனத்தைக்‌ காப்பாய்‌ பெருமானே. 66 


இளமை மறுக்கும்‌ உடல்வலிவும்‌ 
இருந்த போது பாடுபட்டு. 
வளமும்‌ பொருளும்‌ சேர்த்தேன்‌ நான்‌ 
வளர்ந்து முதிர்ந்து நரம்பெல்லாம்‌ 
தளர்ந்து போன முதுமையிலே 
தாய்போல்‌ உதவிற்‌ றதுபோலே 
வளர்ந்த உன்றன்‌ பேரன்பும்‌ 
வாய்த்த துணையாய்‌ ஆயிற்றே. 9 


ஓயா உன்றன்‌ துணையிருந்தால்‌ 
அச்சம்‌ போகும்‌ வலுவுண்டாம்‌ 
. மெய்யாய்‌ உன்றன்‌ அருளிருந்தால்‌ 
மிதிபட்‌ டொமியும்‌ துன்பமெலாம்‌ 
கையை நம்பி வாழ்வோர்க்குக்‌ 
கருணை புரியும்‌ பெருமானே 
பொய்யாம்‌ சமய வமிவீலஒப்‌ 
பொற்றாள்‌ பற்ற அருள்வாயே. 90 

பயிரை'ச்‌ சூழும்‌£பூச்சியெலாம்‌ 
பறந்து மாயச்‌ செய்மருந்தே 
உயிரைச்‌ சூழும்‌ வினைத்துயரை' 
ஒழித்துத்‌ தீர்க்கும்‌ இன்னொளியே 
உயரப்‌ பறக்கும்‌ புறாப்போலே 
ஒன்றுங்‌ கவலை யில்லாமல்‌ 
அயரா இன்பப்‌ பெருவாழ்வை 
ஆக்கித்‌ தருவாய்‌ பெருமானே. 91 


நடப்ப தெல்லாம்‌ நடந்திடவும்‌ 
நகரா தவ்வவ்‌ விடங்களிலே 
கடப்ப தெல்லாம்‌ கிடந்திடவும்‌ 
தீமே பற்றி நிற்பதெலாம்‌ 
கடப்ப தின்றி நின்றிடவும்‌ 
கருணை செய்தாய்‌, உன்னாணை 
கடப்ப தொன்றும்‌ வையத்தே 
காணப்‌ பெறுமோ பெருமானே. 92 


௨ஏற்று நீரில்‌ குளிப்பதனால்‌ 

உடலுக்‌ கின்பம்‌ உண்டையா 
காற்றுப்‌ படியும்‌ போதுடலில்‌ 

களிப்புச்‌ சேர்வ துண்டையா 
ஆற்று மணலில்‌ படுத்திருந்தால்‌ 

அதுவும்‌ இன்பம்‌ தருமையா 
போற்றும்‌ உன்பொன்‌ னடிநிழலில்‌ 

பொங்கும்‌ இன்பம்‌ மேலையா,. 93 
புத்தம்‌ புதிதாய்‌ மணம்செய்து 

போகும்‌ வழியில்‌ மாப்பிளையை 
மெத்தக்‌ கொடிய பாம்பொன்று 

மேவித்‌ தண்டிக்‌ கொன்றதெனில்‌ 
ட லை 

அத்தை யல்தான்‌ படுதுயரை 
அளக்க லாமோ எம்பெருமான்‌ 
எத்த கைத்த துன்பெனினும்‌ 
இல்லா தொழிக்கும்‌ உன்னருளே, 94 


பச்சை மணியின்‌ ஒளியோடு 
பவள ஒளியும்‌ ஒன்றாகி 
இச்சைப்‌ படுமோர்‌ பேரொளியாய்‌ 
இன்பம்‌ பாய்ச்ச வருதல்போல்‌ 
௮ச்சம்‌ தவிர்த்து மனவுறு இ 
ஆக்கந்‌ தருமென்‌ பெருமானே 
துச்சம்‌ துச்சம்‌ துயரென்றே 
சொல்ல வைத்தாய்‌ அருளோனே. 95 


மாதம்‌ நோன்பு நோற்றவர்க்கும்‌ 
மனக்கண்‌ ணில்நீ தெரிவதில்லை. 
வேதம்‌ கற்ற மேதைகட்கும்‌ 
வெளிபட்‌ டேநீ வருவதில்லை, 
காத காதம்‌ தலந்தோறும்‌ 
கால்க டுக்க நடப்போர்க்கும்‌ 
ஆத ரிக்க வந்ததில்லை 
ஐயா என்முன்‌ வந்தாயே, ட 96 


கொடுக்கும்‌ பொருளால்‌ உனைப்போற்றிக்‌ 
கோடிப்‌ பெயர்கள்‌ கூவிடினும்‌ 
படிக்கும்‌ தஇிறத்‌ தால்‌ துறைதோறும்‌ 
பரந்த நூல்கள்‌ ஆய்ந்திடினும்‌ 
உடுக்கும்‌ கடலை உடையாக 
உலகின்‌ முதல்வா உன்னருளைப்‌ 
பிடிக்கும்‌ வாய்ப்பற்‌ றிருந்தார்‌௮ப்‌ 
பேறு பெற்றேன்‌ நான்தானே, ப 97 

அம்மை என்பார்‌ சிலருன்னை 
அப்பன்‌ என்பார்‌ சிலருன்னை 
அம்மை யப்பன்‌ என்றுசிலா்‌ 
அழைப்பார்‌ உன்னைப்‌ பெருமானே . 
எம்மைப்‌ படைத்த நீதானே 
எங்கள்‌ பெற்றோர்‌ அவர்‌ பெற்றோர்‌ 
தம்மை யெல்லாம்‌ படைத்தாய்‌உன்‌ 
குன்னை எவ்வா றழைப்பதுவோ? 98 


கண்ட தில்லை எனக்கூறிக்‌ 
கடவுள்‌ இல்லை என்பார்க்கும்‌ 
உண்டிங்‌ கொருவன்‌ எனதம்பும்‌ 
்‌ உறுதி கொண்டு நிற்பார்க்கும்‌ 
கண்டு கொள்ள வேண்டுமெனக்‌ 
காட்சி கொடுத்த தில்லைநீ 
மண்டும்‌ அன்பால்‌ எனக்கேதீ 
மகிழ்ந்து காட்சி கொடுத்தாயே. 99 


உள்ளம்‌ உருக மெய்யுருக 
உள்ளெ லும்பும்‌ தானுருகக்‌ 
கள்ள மின்றி உன்னடியைக்‌ 
கட்டிக்‌ கொண்டு தொழுதேன்நான்‌. 
வெள்ளக்‌ கருணைத்‌ இறத்தாலே 
வேண்டும்‌ வாழ்வைக்‌ கொடுக்‌ தாய்நீ 
தெள்ளத்‌ தெளிந்த ஆரமுதே 
தேனின்‌ இனிய பெருமானே. 100 


பிறந்து மாயும்‌ வாழ்வினிலே 
பெருமா நானும்‌ சலிப்புற்றேன்‌ 
பிறவா திறவா தொருநிலையில்‌ 
பணி என்னைக்‌ காத்திடுவாய்‌ 

உறவா யுன்றன்‌ திருவடியே 
உறுதி யாகப்‌: பற்றிநின்டறன்‌ 

அறமாம்‌ நெறியே காட்டியெனை ப 
அழைத்துக்‌ கொள்வாய்‌ பெ'ுமானே! 101 


அலுத்துக்‌ களைத்த உடலுக்கே 
அன்பாய்க்‌ குளிர்ந்த ரட்‌. 
வலுத்த ஆல மரத்தைப்போல்‌ 
வாழ்விற்‌ சலித்த போதுனது 
நிலைத்த ஓளிசேர்‌ இருவடியின்‌ 
நிழலைக்‌ காட்டி எனையமைத்தாய்‌ 
பலித்த தென்றன்‌ தவமென்றே 
பாதம்‌ பற்றிக்‌ கொண்டேனே! 102 


அருளே திரண்டோர்‌ உருவான 
அன்பு மலையே உலகத்தின்‌ 
இருளே பறக்கச்‌ செயலாற்றும்‌ 
இன்ப ஒளியே மதமென்னும்‌ 
மருளே ஓழியப்‌ பரவிவரும்‌ 
மாசில்‌ அறிவே பரமென்னும்‌ 
பொருளே என்னை ஏற்பாயுன்‌ 
பொற்பா. தத்து நீழலிலே. ப 103 


அண்டர்‌.கோனே உன்னினும்மேல்‌ 
ஆன அரசர்‌ யாருளரோ 
கண்ட மன்றம்‌ அனைத்தும்‌ நீ 
காணும்‌ நீதிக்‌ கடியன்றோ 
தொண்டர்‌ உள்ளத்‌ தாமரையே 
தூயோய்‌ உனது பீடமெனக்‌ 
கொண்டாய்‌ தேவா உன்னடியரார்‌ 
கொண்ட நெறியே உயர்வன்‌ றோ? 104 

என்னை யடி மை கொண்டாய்நீ 
என்று பெருமை கொண்டிருந்தேன்‌ 
என்னுள்‌ விருப்பம்‌ எல்லாம்‌ நீ 
எளிதாய்ச்‌ செய்து முடிக்கின்றாய்‌ 
உன்னைத்தொழுத தல்லாமல்‌ 
ஓன்றும்‌ செய்ய வில்லைதநான்‌: 
என்னைப்‌ பெருமைப்‌ படுத்துகிறாய்‌. 
ஈசா இதனை மறவேனே. 105 


தொன்னை சுழலும்‌ வேகத்தில்‌. 
தொக்க. நெய்யும்‌ விழலில்லை 
என்னைச்‌ சுழற்று கன்‌ றாய்நீ. 
யானும்‌ உன்னைச்‌. சேர்ந்ததனால்‌. 
பின்னிக்‌ மே விழவில்லை 
பெரியோய்‌ உன்றன்‌ காளுற்ற. 
என்னைக்‌ கைவிட்‌ டிடமாட்டாய்‌ 
எனக்குத்‌ தெரியும்‌ தெரியுமிதே! 106 
அச்சந்‌ தவிர்த்ததன்‌ வாழ்வினிலே 
அன்பைப்‌ பொழியும்‌ என்தேவா 
நச்சுக்‌ குடமும்‌ அமுதாகும்‌ 
நல்லோய்‌ உன்னைத்‌ தொழுவார்க்கே 
பச்சைக்‌ குழந்தை போலென்னைப்‌ 
பாது காத்து வருகின்‌ றரம்‌, 
இச்சைக்‌ குரிய தாய்போலே. 
இருக்கும்‌ உன்தாள்‌ மறவேனே. 107 


அன்பு வடிவம்‌ நீயென்றார்‌ 
அன்பர்க்‌ கன்பன்‌ ஆனாய்நீ 
இன்ப வடிவம்‌ நீ யென்றார்‌. 
இனிக்கும்‌ தேனின்‌ இனிதானாய்‌ 

பொன்னின்‌ வடி.வம்‌ நீயென்றார்‌ 
பொருளில்‌ உயர்ந்த பொருளானாய்‌ 
என்னுள்‌ எத்தின்‌ உள்ளரங்கில்‌ 
இருக்கும்‌ மேலோய்‌ உனைத்தொழுதேன்‌. 108 


எண்ணி உன்னைத்‌ தொழுதடையும்‌ 
இயல்பில்‌ லாத சிலரிங்கே 
கண்ணில்‌ லாத உடலெடுத்த 
கடைகெட்‌ டோரிற்‌ கெட்டோராய்‌ 
புண்ணில்‌ வடியும்‌ சழ்போலே 
பொய்யாங்‌ கருத்தை வளர்க்கின்றார்‌ 
மண்ணில்‌ இவர்தம்‌ உறவெனக்கு 
வாயா வண்ணம்‌ செய்தருள்வாய்‌, 109 


அலையில்‌ மிதந்து சென்றிடலாம்‌ 
ஆகா யத்தில்‌.பறந்திடலாம்‌ 
நிலையில்‌ லாத பிறஉலக௰ும்‌ 
நேரில்‌ கண்டு திரும்பிடலாம்‌. 
தொலையில்‌ உள்ள பொருளெல்லாம்‌ 
தோன்றக்‌ கண்டு களித்திடலாம்‌. 
கலையில்‌ வல்லார்‌ உனைமமட்டும்‌ 
காண முடியா தெனைப்போலே! 110 


கடலின்‌ நீரின்‌ ஆவியிலே 
கருமே கத்தை உருவாக்கி 
இடலில்‌ மழையாய்ப்‌ பொழிவித்தாய்‌ 
செடியும்‌ கொடியும்‌ தழைத்தனவே 
நடவும்‌ தொழிலும்‌ நடந்திடவே 
நல்கு மழையில்‌ உன்௧கருணை 
வடிவைக்‌ கண்டு தொழுதேற்றி 
வணங்க நின்றோம்‌ பெருமானே. 11] 

நலிந்து நிற்கும்‌ எளியாரை 
நாளுங்‌ கொடுமைப்‌ படுத்‌ திடவே 
வலிந்து நிற்பார்‌ தமையடக்க 
வருமா வலியான்‌ நீயன்றோ 
மலிந்து நிற்கும்‌ துயரெல்லாம்‌ 
மாய்த்துன்‌ அடியார்‌ நலங்காத்துப்‌ 
பொலிந்து நிற்கும்‌ என்தேவா 
போற்றி நின்றேன்‌ பொன்னடியே! 112 


எண்ணு முன்னே இடர்வந்தே 
என்னைச்‌ சூழக்‌ கண்டேன்நான்‌ 
கண்ணின்‌ முன்னே வழியொன்றும்‌ 
காணா துள்ளம்‌ கலக்குற்றேன்‌ 
வண்ணங்‌ கலந்த மின்னொளிபோல்‌ 
வந்த துன்றன்‌ இருவடியே 
நண்ண வந்த துயரெல்லாம்‌ 
நலிந்து மறைந்து போயினவே! 113 


மெய்க்கும்‌ பொய்க்கும்‌ இடையேதான்‌ 
திக்கித்‌ தவிக்கும்‌ போதெல்லாம்‌ 
கைக்குத்‌ துணையாய்‌ வந்தென்னைக்‌ 
கரையில்‌ ஏற்றி விடுந்தேவா 
தைக்கு விளைந்த நெல்மணியே 
தாகம்‌ தீர்க்கும்‌ தீம்பாலே 
துய்க்கும்‌ இன்பப்‌ பொருளெல்லாம்‌ 
தூயோய்‌ நீதந்‌ தருளினவே. 114 


சிந்திக்‌ கிடக்கும்‌ சர்க்கரையில்‌ 
சிற்றெ றும்புக்‌ கூட்டம்பார்‌ 

சிந்து பாடும்‌ வண்டினத்தைச்‌ 
செந்தா மரைக்கு மேலேபார்‌ 

குந்திச்‌ சோறு பொறுக்கியுணும்‌ 
கூட்டக்‌ காகம்‌ மேட்டில்பார்‌ 
முந்து உலகைப்‌ படைத்தளித்த 
முதல்வா உன்முன்‌ என்னைப்பார்‌! 115 


காச சென்று தொழுதாலும்‌ 
சுங்கை முழுகி வந்தாலும்‌. 
நேச மற்றோர்‌ இதயத்தே 
நிற்ப தில்லை ஈசாநீ 
வாசம்‌ செய்யும்‌ இல்லத்தே 
வணங்கும்‌ அன்பர்‌ உள்ளத்தே 
தேசு மிக்க பொற்பாதம்‌ 
தேடி வரும்பே றுண்டாமே! 116 


இல்லை யென்று சொன்னவர்கள்‌ 
இருக்கின்‌ றாயென்‌ றுரைத்தார்கள்‌ 
நல்லோ ரானார்‌ எனநானும்‌ 
நம்பிக்‌ கொண்டேன்‌ எம்பெருமான்‌ 
எல்லாங்‌ காசுக்‌ காகத்தான்‌ 
என்று பின்னே கண்டறிந்தேன்‌ 
வல்லாய்‌ உன்றன்‌ மெய்கூட 
வஞ்ச கத்தின்‌ துணையாச்சே. 117 


நம்பித்‌ தொழுவார்‌ பலரோடு 
நானும்‌ கோயில்‌ சென்றிருந்தேன்‌: 
கம்பி படைப்பின்‌ வெளிநின்றேன்‌ 
கண்டேன்‌ அங்கோர்‌ பெருங்கூட்டம்‌ 
கும்பிட்‌ டெழுந்தார்‌ காயுடைத்தார்‌ 
குருக்க ளுக்குப்பணங்கொடுத்தார்‌ 
வெம்பித்‌ திரும்பி வந்தேன்நான்‌ 
வெளியில்‌ உன்னைக்‌ கண்டேனே; 118 

கூவிக்‌ கூவி யார்ப்பரித்தார்‌ 
கும்பிட்‌ டெழுந்தார்‌ காயுடைத்தார்‌ 
பாவி மக்கள்‌ எதைக்கண்டார்‌ 
பணத்தைக்‌ கொடுத்தார்‌ புச்கொளிந்தாம்‌. 
தேவா உன்னைக்‌ காணாதே 
சிந்தை நிறைந்து வெளிவந்தார்‌ 
ஆ ஆ! எல்லாம்‌ பொய்வேடம்‌ 
ஐயோ ஈசா எனைக்காப்பாம்‌; 119 


இறைவா உன்னைக்‌ காட்டுவதாய்‌ 
எவனோ சொன்னான்‌ அதைநம்பி 
மறைவாய்‌ வாழும்‌ அவன்குகைக்கு. 
மக்கள்‌ சென்றார்‌ பணங்குவித்தார்‌ 
உறைவாய்‌ அன்பர்‌ உள்ளத்தென்‌ 
றோதும்‌ மொழியை யுணராமல்‌ 
இரையாய்ப்‌ போனார்‌ வஞ்சகத்திற்‌ 
இவைதாம்‌ என்ன விளையாட்டோ? 120 


ஐயா உன்னைக்‌ கண்டேன்நான்‌ 
அன்பாம்‌ அமுதைக்‌ குடித்தேன்நான்‌ 
மெய்யாய்ச்‌ சொன்னால்‌ இன்னும்‌என்‌ 
மேலாம்‌ ஆசை தீரவில்லை. 
உய்யக்‌ கொள்ளும்‌ உன்னடியில்‌ 
ஓடுங்கி யிருந்து நொடிதோறும்‌ 
பெய்யும்‌ அமுதை உண்டிருக்கப்‌ 
பெரிதும்‌ ஆசை கொண்டேனே, 121 


உள்ளம்‌ என்னும்‌ சிற்றறையில்‌ 
ஒடுங்கி வந்து நீயிருந்தாய்‌ 

வெள்ளம்‌ நிறைந்த குளம்போல 
வெளியில்‌ லாமல்‌: உளமுழுதும்‌. 

கள்ளின்‌ அமுதம்‌ பெருகிற்றே 
கண்ணின்‌ ஒளியும்‌ பெருகிற்றே 
உள்ள மயிர்க்கால்‌ தொறுமிகவே 
ஊறி நிறைந்த இன்னமுதே. 122 


நிலவு நிறையும்‌ நாளன்று 
நீலக்‌ கடல்தன்‌ அலைக்கையைக்‌ 
குலவப்‌ பெரிதாய்‌ நீட்டுதல்போல்‌ 
கோமான்‌ உன்றன்‌ அருள்‌ நிறைவில்‌ 
கலவி பெறஎன்‌ உளம்பொரங்கும்‌ 
கையும்‌ குவிந்து நீண்டுயரும்‌ 
வலிவுந்‌ தெளிவும்‌ உண்டாகும்‌ 
வாய்க்கும்‌ இன்பம்‌ பெரிதாமே. 123 


இதய மலரும்‌ பீடத்தே 
ஏறி யிருந்தாய்‌ எம்பெருமான்‌ 
உதய மான பேரொளியோ 
உடலம்‌ எங்கும்‌ பரவியதே 
புதிய தென்பும்‌ எக்களிப்பும்‌ 
புகுத்த தொவ்வோர்‌ உறுப்பிலுமே 
எதிலும்‌ எங்கும்‌ எப்போதும்‌ 
இன்ப ஒளிய நிரம்பியதே. 124 


ஐயா உன்றன்‌ புகழ்பாடி, 
யானோர்‌ கவிதை நாூல்செய்தேன்‌ 
மெய்யாம்‌ என்றன்‌ இறையுணர்வின்‌ 
மேன்மை புகழ்ந்தார்‌ ஓரடியார்‌ 
தெய்வத்‌ தமிழில்‌ எனக்குள்ள 
திறமை புகழ்ந்தார்‌ ஒருபுலவர்‌ 
உய்யும்‌ உணர்வும்‌ தமிழ்த்திறமும்‌ 
ஒருங்கு தந்தோன்‌ நீயன்றோ? 125 

இழிவாம்‌ மனத்தின்‌ வயப்பட்டே. 
எண்ணின்‌ நாணம்‌ மிகவிளைக்கும்‌ 
பழியும்‌ பாவச்‌ செயலும்நான்‌ 
பண்டு புரிந்தேன்‌ எம்பெருமான்‌ 
எழிலும்‌ ஒளியும்‌ மிகவுடைய 
இனிய அடிவைதீ கெனதுளத்தே 
அழியாப்‌ பொருளே வந்தமர்ந்தாய்‌ 
யானும்‌ தூயேன்‌ ஆனேனே, 126 


நிலையில்‌ லாத பொருளெல்லாம்‌ 
நிலைக்கும்‌ என்று நினைத்திருந்தேன்‌ 
அலையில்‌ நீந்தி ஆனந்தம்‌ 
ஆகத்‌ இரிந்த மீனெல்லாம்‌ 
வலையில்‌ சிக்கி மாய்ந்ததுபோல்‌ 
வாழ்வு சாவிற்‌ சிக்கியதே. 
தலைவா உன்றன்‌ தாளொன்றேே 
துங்கும்‌ என்று பணிந்தேனே. 127 


வாழ்வைத்‌ தேய்த்துக்‌ காலமெனும்‌ 
வண்டி உருண்டு போகுதையா 
ஏழு குதிரை பூட்டியதாம்‌ 
இந்த வண்டி தனைநிறுத்த 
ஆளும்‌ இல்லை வழியுமிலை 
யாவும்‌ தேய்ந்து மாயுதையா 
பாமாம்‌ அந்தப்‌ பாதையிலே 
பரமா என்னைக்‌ கஇடத்தாதே! 125 


எங்கும்‌ நிறைந்த பெரும்பொருளே 
இறையே உன்னைத்‌ தொழுததன்பின்‌ 
எங்கோ சந்து பொந்துகளில்‌ 
இருப்ப தாகப்‌ பிறருரைக்கும்‌ 

மங்கு சிறிய தெய்வமெலாம்‌. 
மதித்துப்‌ பணிந்து வணங்கேன்‌: நான்‌. 
பொங்கும்‌ உன்றன்‌ அருளிருக்கப்‌ 
பொருளற்‌ றவற்றைப்‌ பணிந்திடவோ?' 129 


அந்தத்‌ தெய்வம்‌ சக்தியுள 
தத௲னைப்‌ பணிவோம்‌. என்‌.றிடுவார்‌ 
இந்தத்‌ தெய்வம்‌ கர்த்தியுள 
இதனைப்‌ பணிவோம்‌ என்றிடுவார்‌ 
எந்தத்‌ தெய்வம்‌ ஆனாலும்‌ 
இறைவா உன்‌.றன்‌ அருளின்றேல்‌.. 
அந்த ரத்தே பறந்துவிடும்‌ 
அதையேன்‌ பணிய வேண்டுவதோ: 130 


இன்ப வடிவம்‌ கொண்டென்றன்‌. 
இதய மலரில்‌ வீற்றிருக்கும்‌ 
அன்புப்‌ பொருளே பெருவெளியில்‌ 
அறிவின்‌ ஒளியாய்ப்‌ பரந்தவனே 
என்புந்‌ தோலும்‌ கொண்டமைந்த 
ஏமை யேனைத்‌ திருவடியின்‌ 
முன்பு வைக அருள்புரிவாய்‌ 
முழுதும்‌ இன்பம்‌ கொள்வேனே! 131 


ஒப்பில்‌ லாத முழுமூதலே : 
உன்னை யன்றி எவ்விடத்தே 
தப்பில்‌ லாத நலங்கிடைக்கும்‌ 
தாங்கிக்‌ காக்க வந்திடுவாய்‌ 
செப்பின்‌ சிலையைக்‌ தெய்வமெனச்‌ 
சிந்தை கொள்ளும்‌ மடமையெலாம்‌. 
இப்பே தில்லை மெய்ப்பொருளே 
என்பால்‌ அன்பு கொண்டிடுவாம்‌, 132 


45 
நீரும்‌ நெருப்பும்‌ நீயென்றார்‌ 
நிலமும்‌ வானும்‌ நீயென்றார்‌ 
ஆரும்‌ காற்றும்‌ நீயென்றார்‌ 
அம்பொற்‌ கதிரும்‌ நீயென்றார்‌ 
மாறும்‌ மதியும்‌ நீயென்றார்‌ 
மன்னும்‌ உயிரும்‌ நீயென்றார்‌ 
கூறு கூறாய்‌ நீபடைத்த 
கோலப்‌ பொருள்கள்‌ .இவை. யன்றோ? 133 


எல்லாங்‌ கடந்த பொருளென்ேற 
எண்ணிக்‌ கொண்டேன்‌ நானுன்னை 
எல்லாப்‌ பொருளின்‌ உள்ளேயும்‌ 
இருக்கும்‌ உண்மை பின்னறிந்தேன்‌ 
எல்லாம்‌ உன்றன்‌ திருக்குறிப்பால்‌ 
இயங்கும்‌ உண்மை உணர்கின்றேன்‌ 
எல்லாம்‌ வல்ல பெருமானே 
என்னுள்‌ .எத்தும்‌ உள்ளாயே, 134 


செக்கச்‌ சிவந்த தஇிருவாயும்‌ 
சிறிய கரிய கண்மணியும்‌ 
ஓக்கப்‌ பொருந்து செவ்வித.ழின்‌ 
ஊடே மின்னும்‌ வெண்பல்லும்‌ 
மிக்கப்‌ பெரிய தனமிரண்டும்‌ 
மெல்லி தென்னும்‌ சிற்றிடையும்‌ 
தொக்க எழிலின்‌ தோகையரைத்‌ 
தூயோய்‌ மறுக்க அருள்புரிவாய்‌. 135 


இருக்கும்‌ வீட்டில்‌ விளக்கேற்றி 
இன்பந்‌ தந்து நலம்பெறவும்‌ 

பிறக்கும்‌ பிள்ளை குட்டிகளைப்‌ 
பேணி வளர்த்துக்‌ காத்திடவும்‌ 

பொறுக்கும்‌ மனமும்‌ அன்புணர்வும்‌ 
பொருந்து மனைவி ஒருத்திதனை 
மறுக்கும்‌ அல்லேன்‌ பிறமாதர்‌ 
மையல்‌ வேண்டேன்‌ பெருமானே! _ 136 


ஈயும்‌ கொசுவும்‌ வளையெலியும்‌ 
எறும்பும்‌ பாம்பும்‌ கொடுந்தேளும்‌ 
பாயும்‌ கெட்ட சொறிநாயும்‌ 
பரவிக்‌ கிடக்கும்‌ சாக்கடையும்‌ 
வாயும்‌ சுற்றுப்‌ புறமெனினும்‌ 
வாழ்வேன்‌ அங்கே எம்பெருமான்‌ 
தாய இடமாய்‌. மாறாதோ 
துணைநீ செய்ய வந்துவிட்டால்‌! 137 


மன்னும்‌ உன்றன்‌ அருள்வெள்ளம்‌ 
மாந்திக்‌ களிக்க நினைப்போர்க்குப்‌ 
பொன்னும்‌ பொருளும்‌ போலேநான்‌ 
பொருந்தி உதவி செய்திடுவேன்‌ 
பின்னும்‌ பின்னும்‌ வழங்கிடினும்‌ 
பெருகி வழியும்‌ இருவருளை 
உன்னும்‌ அவர்கள்‌ எய்துவதால்‌ ப 
ஊறஹொன்‌ றில்லை பெருமானே. 138 


உன்னை வணங்கி உன்னடியே 
ஒன்றிக்‌ கிடக்கும்‌ திருத்தொண்டர்‌ 
என்னை நாடி வருவாரேல்‌ 
எலும்பு தேயத்‌ துணைபுரிவேன்‌ 
பொன்னைக்‌ தெய்வம்‌ போல்‌ மதித்துப்‌ ப 
போற்றா துன்னைத்‌ திரிவாரைச்‌ 
சின்ன தூசாய்க்‌ கருதஇிடுவேன்‌ 
சசேரேன்‌ அவரோ டெம்பெருமான்‌ . [39 

எண்ணி எண்ணி உன்னருளை 
எய்திக்‌ களித்த நிலைதனிலே 
வண்ணத்‌ தமிழில்‌ நான்பேசும்‌ 
வார்த்தை யெல்லாம்‌ கேட்டிருந்தோர்‌ 
அண்ணன்‌ ஏதோ பித்தேறி 
ஆடு கின்றான்‌ என்றுரைத்தார்‌ 
கண்ணின்‌ இனிய பெருமானே ப 
கருத்தி லாரைத்‌ திருத்தாயோ. 140 


பாரில்‌ உள்ள இடமெல்லாம்‌ 
பரந்துள்‌ சாயென்‌ றோர்கில்லார்‌ 
ஊரில்‌ உள்ள கோயிலெல்லாம்‌ 
உள்ளாய்‌ நீ யென்‌ றோடுகின்ளுர்‌ 
நேரில்‌ வருவாய்‌ உள்ளத்தே 
நேயம்‌ மிகுத்தால்‌ என்‌ றறியார்‌ 
தேரில்‌ வருவாய்‌ நீ யென்ற 
இருவி ழாவிற்‌ கூடுகன்‌ றார்‌. 141 


காவிட்‌ டுயிர்கள்‌ பலவற்றைக்‌ 
காப்பாய்‌ எம்மை எனக்கூவிப்‌ 
பூவிட்‌ டுன்னை நாள்தோறும்‌ 
போற்றி செய்தல்‌ அன்பாமோ 
ஆவிக்‌ கினிய வழிகாட்டும்‌ 
ஐயா உன்ற! திருவடியைப்‌ 
பாவித்‌ துளத்தே வழிபட்டால்‌ 
பரமா னந்தம்‌ கிட்டாதோ? 142 


காற்றிற்‌ கலந்த இசைபோலே 
கண்ணிற்‌ புகுந்த ஒளிபோலே 

நாற்றிற்‌ பச்சை நிறம்போலே 
நல்லேன்‌ உளத்தகிற்‌ கலந்தோனே 

போற்றி உன்னை வழிபட்டுப்‌ 
பொன்றா நிலையை யெய்திடவே 
ஆற்றி இருந்தேன்‌ எம்பெருமான்‌ 
அதுவே எனக்கு நீயருள்வாய்‌. ப 143 


அன்பே அன்பே. உயிரன்பே 
அறிவே அறிவே நல்லறிவே 
இன்பம்‌ இன்பம்‌ பேரின்பம்‌ 
எய்த உன்னைக்‌ கூடினனே. 
முன்போ பின்போ உனையறியேன்‌ 
முற்றும்‌ உன்னை யறிந்ததன்பின்‌ 
முன்பும்‌ பின்பும்‌ அறியாத 
முடிவில்‌ இன்பம்‌ பெற்றேனே. 144 


காணும்‌ பொருளில்‌ மயலாகக்‌ 
கனவும்‌ நினைவும்‌ அதுவேயாய்த்‌ 
தோணும்ப டிக்கே எண்ணத்தைக்‌ 
தொடர விட்டோர்‌ உள்ளத்தை 
வீணென்‌ றெண்ணி விட்டாயோ 
வீடென்‌ றெண்ண மறந்தாயோ 
காணென்‌ உள்ளம்‌ உன்வீடாய்க்‌ 
காட்சி யளிக்கும்‌ பெருமானே. . 1453 


கேட்கும்‌ பேச்சில்‌ மயலாகிக்‌ 

மாம்‌ அந்தப்‌ பேச்சினையே 
வேட்கும்‌ எண்ணம்‌ உடையாராய்‌ 

விரையும்‌ மாந்தர்‌ உள்ளத்தை 
ஆட்கொள்‌ கின்ற எண்ணமுனக்‌ 

கற்றுப்‌ போச்சோ. பெருமானே. 
நாட்கள்‌ தோறும்‌ உன்னடியை 

நாடும்‌$பேச்சே நான்கேட்பேன்‌ . 146 

உண்ணும்‌ உணவில்‌ விருப்புற்றே 
ஓடிப்‌ புதிது புதி.தாக 
உண்ணத்‌ தலைப்பட்‌ டந்நினைப்பே 
உடையார்‌ நெஞ்சைக்‌ கடையாக 
எண்ணிப்‌ பேசா திருந்தாயோ 
என்றன்‌ இறைவா உன்னடியின்‌ 
வண்ண அமுதை யல்லாமல்‌ 
வாரி யுண்ண நினையேனே. 147 


பூவும்‌ புகையும்‌ பொடிகளும்மேற்‌ 
பூச்சும்‌ தருமவ்‌ வாசத்தே 
யாவும்‌ இன்பம்‌ உள்ளதென 
ஆசை யோடு நேரப்பார்‌ 
மேவும்‌ இடத்தை வெறிதென்றே 
விட்டு விட்டாய்‌. நானோ என்‌ 
தேவா உன்றன்‌ அடிமலரின்‌ 
திரும ணத்தை உயிர்ப்பேனே. 148 


கண்ணுக்‌ கினிய பெண்களையே 
காமுற்‌ .றவர்பின்‌ ஓடிடுவார்‌ 
எண்ணந்‌ தன்னில்‌ சிறிதிடமும்‌ 
ஏற்க மறுத்தாய்‌ என்னிறைவா 
மண்ணும்‌ விண்ணும்‌ காத்‌.தளிக்கும்‌ 
மன்னன்‌ உன்றன்‌ தோள்சேர்ந்து 
நண்ணும்‌ இன்பம்‌ தனையன்றி : | 
நான்வே றெறதுவும்‌ நாடேனே! 149 


சிந்தித்‌ தன்னைத்‌ தொழுதிடவே 
சிறிதும்‌ விருப்பம்‌ இல்லாமல்‌ 
நிந்தித்‌ இருப்பார்‌ உள்ளத்தை 
நீயும்‌ வெறுத்து விட்டாயோ? 
திவ்‌ 

அந்தி சந்தி தொறுமுனையே 
அடியேன்‌ உள்ளக்‌ கோயிலிலே 
வந்திக்‌ கின்றேன்‌ என்னுளத்தே 
வந்த மர்வாய்‌ பெருமானே! 150 


எங்கோ உள்ள செங்கதிரோன்‌ 
இனிய ஒளியை உலகுயிர்கள்‌ 
பங்கில்‌ சேர்த்து வாழ்வளிக்கும்‌ 
பான்மை கண்டேன்‌ எம்பெருமான்‌, 
எங்கோ புலனுக்‌ கெட்டாமல்‌ 
இருக்கும்‌ நீயுன்‌ அடியாரின்‌ 
பங்கில்‌ அருளைச்‌ சேர்த்திடுவாய்‌ | 
பணிந்து தொழுதேன்‌ பரம்பொருளே. 131 


காணு முன்னே காண்பதற்கே 
கருத்தில்‌ ஆவல்‌ கொண்டிருந்தேன்‌ 
காணக்‌ கிடைத்த பொன்னடியைக்‌ 
கண்ணில்‌ ஓற்றிக்‌ கொளநினை த்தேன்‌ 
பேணும்‌ இறையே அதன்பின்னே 
பிரியா தொட்டிக்‌ கொள நினைத்தேன்‌ 
வேணும்‌ என்று நினைத்ததெலாம்‌ 
விரும்பித்‌ தந்தாய்‌ அருளோனே! 152 


இருளே நீங்கி ஒளிவெள்ளம்‌ 
இதயத்‌ துள்ளே பெருக்கெடுக்க 
௮ருளே உன்றன்‌ திருக்காட்சி ப 
அடையும்‌ பேறு பெற்றேன்நான்‌ 
பொருளே வேறு கருதாமல்‌ ப 
பொற்றாள்‌ ஒன்றே நினைவாகத்‌ : 
தொழுதேன்‌ பாடித்‌ தொழுகின்றேன்‌ 
தொழுவேன்‌ இனிஎக்‌ காலமுமே! 153 

அழுதேன்‌ உன்னை நினைந்தொருகால்‌ 
ஐயா என்றன்‌ துயர்துடைத்தாய்‌. 
தொழுதேன்‌ உன்றன்‌ அடியிரண்டும்‌ 
துணையாய்‌ என்றன்‌ அருகடைந்தாய்‌, 
துளிதேன்‌ எனினும்‌ சுவைபெரிதே 
தூயோய்‌ உன்றன்‌ அருள்செறிந்த 
ஒளிதான்‌ சிறிதே பாய்ந்திடினும்‌ 
உள்ளம்‌ வெள்ளப்‌ பெருக்காமே. ப 154 


அறிவில்‌ லாமல்‌ நான்கொண்ட 
ஆண வத்தால்‌ பலசெய்தேன்‌ 
நெறியன்‌ றேனும்‌ பெருமானே 
நீமனத்தில்‌ கொள்ளாதே. 
குறியாய்‌ உன்றன்‌ இருவடியைக்‌ 
கொண்டு தெய்வத்‌ தொண்டுசெயும்‌ 
வெறியைக்‌ கொண்டேன்‌!; மனத்திமிரை 
விலக்கி விட்டேன்‌ காத்தருள்வாய்‌! 155 


அவத்தைச்‌ செய்தேன்‌; நெறிமுறையே 
அழித்தேன்‌; பொய்யை மெய்யென்றேன்‌ 
இவற்றைப்‌ போலே எத்தனையோ 
இன்னும்‌ இமை பலசெய்தேன்‌. 
துவற்றுக்‌ கெல்லாம்‌ என்னைநீ 
கண்டிப்‌ பாயயன்‌ றறிந்துள்ளேன்‌. 
அவற்றுக்‌ கெல்லாம்‌ அப்பால்‌ உன்‌ 
அருளைப்‌ பொழிய மாட்டாயோ! 156 


செய்த செயல்கள்‌ என்னைபமிகச்‌ 
சிறிய னாக்கி விட்டதனால்‌ 

எய்தக்‌ கருதும்‌ இலக்கைநான்‌ 
எய்தொணாது பிறரெலாம்‌ 

வைது தடையாய்‌ திற்கின்‌ றார்‌ 
வழியில்‌ லா.மல்‌ தவிக்கின்றேன்‌. 
மெய்யாம்‌ பொருளே உனையல்லால்‌ 
வேறார்‌ என்னை உய்விப்பார்‌! 157 


அறியா திருந்த நாளெல்லாம்‌ 
ஐயா உன்னைத்‌ தூற்றினேன்‌ 
அறிவு வந்த பின்னாலே 
அன்போ டேற்றிப்‌ போற்றினேன்‌. 
நெறியும்‌ முறையும்‌ உனைதம்பி 
நினைத்துத்‌ தொழுத பின்னாலே 
குறியாய்‌ வழியாய்க்‌ கொள்கையாய்க்‌ 
குணமாய்க்‌ கொண்டேன்‌ பெருமானே! 15$ 


இறைவன்‌ அருளைப்‌ பெறுதற்கே 
இவனோ தகுதி யுள்ளானென்‌ 
இறைய மாறு சொன்னார்ஓர்‌ 
அடியார்‌, ஐயா, என்பாலே 
குறையுண்‌ டென்றால்‌ அதுகளையும்‌ 
கொள்கை யுனக்கு வேண்டாமோ 
முறையோ என்னைக்‌ கைவிடுதல்‌ 


முதல்வா ஆற்றேன்‌ ஆற்றேனே! 139 


உன்றன்‌ பெருமை யறியாமல்‌ 
ஒழிந்த நாட்கள்‌ எத்தனையோ? 
உன்றன்‌ அருளை வேண்டாமல்‌ 
உருண்ட நாட்கள்‌ எத்தனையோ? 
என்றன்‌ பிழையைப்‌ பொறுத்தருள்வாய்‌. 
இனிதுன்‌ அருளைப்‌ பொழிந்திடுவாய்‌. 
என்றும்‌ இனிமேல்‌ உன்னடியே 
ஏற்றிப்‌ பணிவேன்‌ பெருமானே ! 160 

பழிக்கஞ்‌ சாமல்‌ நான்செய்த 
பாவத்‌ தொகுப்பின்‌ கறையெல்லாம்‌ 
அழிக்க உன்றன்‌ துணையைத்தான்‌ 
ஐயா வேண்டிக்‌ இடக்கின்றேன்‌. 
விழித்‌ த கண்ணோ டொருமடுவில்‌ 
விழுமோர்‌ மூடன்‌ போல்பாவக்‌ 
குழிக்குள்‌ விழுந்த எனைச்காக்கக்‌ 
கொஞ்சம்‌ கருணை புரிவாயே! 161 


அறியா தொருவன்‌ பிமைசெய்தால்‌ 
ஐயா உன்றன்‌ அருட்பாங்கால்‌ 
நெறியில்‌ நிற்கும்‌ படிகாப்பாய்‌ 
நீஎன்‌ றறிவேன்‌ பெருமானே. 
அறிவி ருந்தும்‌ ஆணவத்தால்‌ 
அடியேன்‌ செய்த பிழையெல்லாம்‌ 
வெறியில்‌ மயங்கிச்‌ செய்தகென 
விடுவாய்‌ கருணை புரிவாயே! 162 


மண்ணின்‌ உலகம்‌ பரந்ததுதான்‌ 
மக்கள்‌ தொகையும்‌ கோடிகள் தான்‌ 

புண்ணுற்‌ றொருவன்‌ மனம்வாடிப்‌ 

_ புழுங்கித்‌ தவிக்கும்‌ போதவனைக்‌ 

கண்ணுற்‌ றுதவும்‌ உளத்தைத்தான்‌ 
காணத்‌ துடித்தேன்‌ எம்பெருமான்‌ 

அண்ணல்‌ உன்சீர்‌ அடியன்றி . 
யாங்குப்‌ புகலென்‌ றடைவேனோ? 163 


என்னைக்‌ காக்கும்‌ என்னிறைவா 
என்றும்‌ என்றன்‌ அருகிருப்பாய்‌ 

உன்னை யன்றி ஒஓருதுணையும்‌ 
உலூல்‌ எனக்குக்‌ கடையாதேஃ 

பொன்னை நம்பி வாழ்வோரும்‌ 
பொருளை நம்பி வாழ்வோரும்‌ 
என்னைத்‌ திரும்பிப்‌ பார்ப்பாரோ 
இறைவா நீயே எனைக்காப்பாய்‌! 164 


மண்ணும்‌ நீரும்‌ உன்வடிவம்‌ 
வானும்‌ காற்றும்‌ உன்வடிவம்‌ 
விண்ணில்‌ சுழலும்‌ செங்கதிரும்‌ 
வெள்ளை நிலவும்‌ உன்வடிவம்‌ 
எண்ணில்‌ உயிர்கள்‌ அத்தனையும்‌ 
எரியும்‌ நெருப்பும்‌ உன்வடிவம்‌ 
கண்ணில்‌ தெரியும்‌ கருணைஓளி 
கடவுள்‌ உன்றன்‌ திருவடிவம்‌. 163 


ஓடும்‌ ஆற்றின்‌ கரைமீ?த ்‌ 
உட்கார்ந்‌ இருந்தும்‌ தாகத்தால்‌ 
வாடும்‌ ஒருவன்‌ போல்நானும்‌ 
வழியும்‌ கருணை வெள்ளத்தை 
நாடும்‌ அறிவில்‌ லாதிங்கே 
நலிந்து திடந்தேன்‌ எம்பெருமான்‌ 
ஆடும்‌ உன்றன்‌ திருவடியை 
அடைந்தேன்‌ இனிமேல்‌ விடுவேனோ? 166 


தந்தை யுண்டு தாயுண்டு 
கும்பி மார்கள்‌ பலருண்டு 
சிந்தை இனிக்கப்‌ பழகிடவே 
சேரும்‌ தோழர்‌ குழுவுண்டு 
வந்து மணந்த துணையுண்டு 
வாய்த்த மழலைப்‌ பேறுண்டு 
செந்தேன்‌ ஒழுசும்‌ திருவருளும்‌ 
சேர்ந்தால்‌ எல்லாம்‌ பயனுண்டே.! 167 

மலையைப்‌ பார்த்தேன்‌ முன்னொருநாள்‌ 
மலைத்து நின்றேன்‌ எம்பெருமான்‌ 
அலையை வீசும்‌ கடல்கண்டே 
அகம்வேர்த்‌ இருந்தேன்‌ எம்பெருமான்‌ 
நிலையைத்‌ தருமுன்‌ திருவருளே : 
நிறையப்‌ பெற்ற பின்னாலே 
மலையும்‌ கடலும்‌ சிறிதாக 
மனத்தின்‌ ஊக்கம்‌ பெரிதாச்சே! 165 


மண்ண கத்தின்‌ பரப்பைநான்‌ 
மதித்தேன்‌ பெரிதாய்‌ ஒருகாலம்‌ 
விண்ண கத்தின்‌ விரிவைநான்‌ 
வியந்தேன்‌ பெரிதாய்‌ ஒருகாலம்‌ 
வண்ணப்‌ பெருமான்‌ உன்னருளே 
வாய்க்கப்‌ பெற்ற பின்னாலே 
விண்ணும்‌ மண்ணும்‌ சிறிதாக 
விரிந்த தென்றன்‌ மனவெளியே! 162 


தொலைவில்‌ தொலைவில்‌ நெடுந்தொலைவில்‌ 
தூய கதிரோன்‌ இருந்தாலும்‌ 
சலையும்‌ இதழால்‌ மலரும்பூக்‌ 
'களிக்கத்‌ தொட்டு மகழ்கின்‌ றான்‌. 
விலகும்‌ பற்றால்‌ நெஞ்சகப்பூ 
விரிந்து மலரும்‌ போதுன்றன்‌ 
அலகில்‌ கருணைத்‌ திருவடியின்‌ 
அருள்சேர்‌ ஓளியால்‌ எனைத்தொடுவாய்‌! 170 


எதிர்த்தா ரேனும்‌, நீயோருவன்‌ 
இல்லை என்பா ரேனுமுனை 

மதித்தா ரிடையே பழித்துரை.த்து 
மனத்தை வருத்து வாரேனும்‌ 

கொதித்தங்‌ கவரை யழித்திடவோ 
குடிகெட்‌ டிடவோ செய்யாய்நீ 
புதுத்தேன்‌ வெள்ளம்‌ போற்கருணை 
. பொழிவாய்‌ அவரும்‌ வாழ்வாரே! _ 17[ 


பொய்மை வழியில்‌ மனமென்னும்‌ 
பொல்லாக்‌ குரங்கைச்‌ செலவிட்டால்‌ 
'செய்ய லாகாச்‌ செயலெல்லாம்‌ 
செய்து துயரை: மிகுவிக்கும்‌ 
ஐயா உன்றன்‌ காலடியில்‌ 
அடிமை யானால்‌ அதுபோதும்‌ 
மெய்யாய்‌ என்றன்‌ குடியோடு 
மேன்மை யடையச்‌ செய்திடுவாய்‌. 174 


சுவையோ டன்னை வீட்டகத்தே 
சுட்ட உணவை விரும்பாமல்‌ 
எவையோ தெருவில்‌ விற்பதெதலாம்‌ 
இனிதேன்‌ றேங்கும்‌ குமந்தையெனக்‌ 
குவையபோல்‌ நிறைந்த உனதருளைக்‌ 
குறியாய்க்‌ கொள்ளா தெங்கெங்கோ 
எவையோ தேடித்‌ திரிவாரின்‌ 
இயல்பை என்னென்‌ றுரைப்பேனே. 173 


ஐயா உன்னைத்‌ தொழுதிடலும்‌ 
அருளைப்‌ பெற்றுப்‌ பிழைத்திடலும்‌ 
 டஓுமய்யாய்‌ அறிவேன்‌ அல்லாமல்‌ 
வேறொன்‌ றறியேன்‌ மற்றிங்கே 
பொய்யாய்ச்‌ சிலரோ அற்புதங்கள்‌ 
புரிவோம்‌ என்று புறப்பட்டார்‌ 
தெய்வம்‌ தீயல்‌ லாதொருவர்‌ 
செய்யும்‌ ஆற்றல்‌ உடையவரோ?. 174 


37. 


இரண்டு கையும்‌ குவித்துன்னை 
ஏற்றித்‌ தொழுது வெள்ளமெனத்‌ 
திரண்டு வருமுன்‌ அருட்புனலில்‌ 
திளைத்து மூழ்கிக்‌ கிடக்காமல்‌ 
முரண்டு செய்யும்‌ மனிதருடன்‌ 
முட்டி மோதிக்‌ கொண்டிவணே 
புரண்டு கிடக்கும்‌ எனக்குன்றன்‌ 
பொற்றாள்‌ காட்டி யருள்வாயே. 175 


கண்டேன்‌ கண்டேன்‌ திருவடியைக்‌ 
கையால்‌ பற்றிக்‌ கொண்டேனே 
உண்டேன்‌ உண்டேன்‌ திருவருளாய்‌ 
ஒழுகும்‌ அமுதத்‌ தேனினையே! 
பண்டே யுற்ற துன்பமெலாம்‌ 
பறந்து மறைந்து போயினவே 
கொண்டேன்‌ கொண்டேன்‌ என்றென்றும்‌ 
குறையா இன்பங்‌ கொண்டேனே. 1 76 
பள்ளங்்‌ கண்டு நீர்பாயும்‌ 
பஞ்சு கண்டு தீப்பாயும்‌ 
உள்ள காற்றும்‌ இல்லாத 
ஓரி டத்தே தான்பாயும்‌ 
சள்ள மற்ற என்னுளத்தே 
கருணை மிக்க தேவாநீ 
வெள்ளம்‌ போலே பாய்ந்தோடி. 
வீற்றி ர௬ுக்கக்‌ கண்டேனே. 177 


வண்ணம்‌ பலவாம்‌ எழில்காட்டும்‌ 
வடிவம்‌ பலவாம்‌ யாவையுமே 

கண்ணைக்‌ திறந்து பார்த்தால்தான்‌ 
காட்சி தருமென்‌ பெருமானே, 


56. 


விண்ணின்‌ ஒளிபோல்‌ அணுவுள்ளும்‌ 
விரிந்து பரந்து நிற்குமுனை 
எண்ணு முளத்தின்‌ உள்ளேநீ 
இருப்பாய்‌ காட்சி கொடுப்பாயே. 175 


வெள்ளை முத்துப்‌ பல்‌ தெரிய 
விரிந்து ரிக்கும்‌ செவ்வாயும்‌ 
கள்ளை வெல்லும்‌ மொழிபேசும்‌ 
கரிய மணிகள்‌ உருள்விழியும்‌ 
கொள்ளை கொள்ள வயமிழக்கும்‌ 
குற்றம்‌ புரிய வொட்டாமல்‌ 
உள்ளந்‌ தன்னை ஆட்கொள்ள 
உரிய இறைவா வருவாயே. 179 


மாசில்‌ லாத மணிக்குன்றே 
மனத்தில்‌ உறையும்‌ அருளரசே! 
பேசப்‌ பேச வளர்ந்துமிகப்‌ 
பெரிதாய்த்‌ தோன்றும்‌ உன்புகழே 
நேசங்‌ கொள்ளக்‌ கொள்ளமிக 
நெருங்கி வருமுன்‌ திருவடியே 
பூசை செய்யச்‌ செய்யமிகப்‌ 
பொங்க மஒிழும்‌ என்னுளமே! ப 160 


அழுதேன்‌ அழுதேன்‌ தாள்பற்றி 
அகன்ற தெல்லாத்‌ துன்பமுமே 
தொழுதேன்‌ தொழுதேன்‌ திருவடியைத்‌ 
தோன்றிற்‌ றின்பப்‌ பேரமுதே 
முழுதும்‌ முழுதும்‌ அதைப்பருக 
முனைந்தேன்‌ பொற்றாள்‌ அடிநிழலே 
வழியென்‌ றெண்ணிக்‌ கிடக்கின்றேன்‌ 
வாழ்த்தி யருள்வாய்‌ பெருமானே; 18] 

எங்கோ இன்ப உலகுளதாம்‌ 
எழில்மங்‌ கையர்வந்‌ தாடுவராம்‌ 
அங்கே போக வேண்டுமமென 
ஆசைப்‌ படுவார்‌ பிறரெல்லாம்‌ 
அங்கே போயும்‌ கூத்தியரை 
அணையும்‌ ஆசை எனக்கில்லை. 
மங்கா உன்றன்‌ திருத்தாளே 
மனத்திற்‌ கொண்டேன்‌ பெருமானே. 182 


இம்மை மறுமை என்பதெல்லாம்‌ 
இல்லா திருக்கும்‌ இடமொன்றே 
அம்மை யப்பன்‌ பிள்ளையென 
யாரும்‌ அங்கே உறவில்லை 
எம்மை யாளும்‌ ஒருதலைவன்‌ 
இருப்பாய்‌ நீயுன்‌ பொன்னடிகள்‌ 
தம்மைப்‌ பற்றி நின்றிடுவோம்‌ 
தண்மை யருளைப்‌ பொழிந்திடுவாய்‌, 183 


கோடி முனையில்‌ விசையமுத்துக்‌ 
கூடத்‌ தெரியும்‌ விளக்குக்கும்‌ 
ஓடி மின்கள்‌ பாய்வதற்கே 
ஒன்றோ இரண்டோ தொடிசெல்லும்‌ 
நாடி உன்னைக்‌ கைதொழுதால்‌ 
நல்லாய்‌ நீவந்‌ துள்ளமுற 
ஆடி அசையும்‌ சிறுபொழுதும்‌ 
ஆகா தாகா துண்மையிதே! 184 


அழியும்‌ உலகம்‌ முழுதெனினும்‌ 
அழியா திருப்பாய்‌ நீ ஐயா 
அழியா திருக்கும்‌ உன்காளை 
அகத்தில்‌ சேர்த்துக்‌ கொண்டுவிட்டால்‌ 

அழியா திருப்பேள்‌ நானுமென 
ஆசைப்‌ பட்டேன்‌ பெருமானே 
அழியா வரம்நீ தந்தருள 
அடியைத்‌ தந்தால்‌ அதுபோதும்‌, 185 


வெய்யில்‌ காய்ந்த ஓரிடத்தில்‌ 
வெள்ளத்‌ திரள மழைபொழியும்‌ 
பொய்யும்‌ தீதும்‌ பொயொருநாள்‌ 
புதிய உண்மை வந்துலவும்‌ : 
மெய்யும்‌ நலமும்‌ பார்முமுதும்‌ 
மேன்மை யடையும்‌ அந்நாளில்‌ 
ஐயன்‌ திருத்தாள்‌ அடிபணிந்தோர்‌ 
அனைவ ருக்கும்‌ பயன்‌ட்டும்‌. ' 186 


உள்ளம்‌ அல்பால்‌ உருகற்றே 
உருகி அமுதாய்ப்‌ பெருகிற்றே 
வெள்ளம்‌ பெருகப்‌ பெருகஉடன்‌ 
விளைந்த கெல்லாம்‌ மெய்யன்பே! 
கள்ளம்‌ அற்ற மெய்யன்பில்‌ 
கனிந்த தெல்லாம்‌ உன்னருளே! 
உள்ளும்‌ புறமும்‌ இருந்தாளும்‌ ப 
ஒருவா என்றன்‌ பெருமானே! 187 


நெஞ்சம்‌ முற்றும்‌ உன்னினைவே 
நிறையக்‌ கொண்டேன்‌ எம்பெருமான்‌ 
தஞ்சம்‌ என்றுன்‌ திருவடியே 
தலைமேற்‌ கொண்டேன்‌ எம்பெருமான்‌ 
அஞ்சும்‌ நிலையைப்‌ போக்கியஉன்‌ 
அருளைப்‌ போற்றிப்‌ புகழ்ந்தேன்நான்‌ 
மிஞ்சும்‌ அன்பால்‌ உன்பணியே 
மேற்கொண்‌ டொழுகு கின்றேன்நான்‌; 18$ 

மண்ணில்‌ உன்றன்‌ அருளாலே 
மலரும்‌ இன்பக்‌ காட்சியெலாம்‌ 
எண்ணி யெண்ணி உணனைப்பாடி 
என்பும்‌ உருகிப்‌ போச்சையா! 
அண்ணல்‌ உன்றன்‌ அருள்பெறவே 
ஆர்வங்‌ கொண்டு துடித்திருந்தேன்‌. 
எண்ணம்‌ பலித்த தினிமேலே 
இல்லை கவலை எனக்கொன்றே! 189 


வாயைப்‌ படைத்துத்‌ தந்தாய்நீ 
வாழ்த்தி வாழ்த்தி உனைப்பாட 
தூய உன்றன்‌ புகழ்கேட்கத்‌ 
துணையாய்‌ இரண்டு செவிதந்தாய்‌. 
பாயும்‌ உன்றன்‌ அருள்‌ வெள்ளம்‌ 
பரவ விரிந்த மனந்தந்தாய்‌ 
ஆயுங்‌ கண்ணும்‌ நல்லறிவும்‌ 
அளித்தாய்‌ உன்னைக்‌ கண்டிடவே! ்‌. 190 


உலகப்‌ பொருள்கள்‌ உன்னுடைமை 
உயிர்கள்‌ யாவும்‌ உன்னடிமை 
மலரை யொத்த திருவடியை 
வணங்கி நிற்றல்‌ எம்கடமை 
நலமும்‌ மகிழ்வும்‌ எமக்கருளி 
நாளுங்‌ காப்பாய்‌; உன்பெருமை 
பலவும்‌ சொல்லிப்‌ புகழ்பாடிப்‌ 
பணிந்து நின்றோம்‌ எம்பெருமான்‌. 191 


அடைதற்‌ கரிய தென்றிடுவார்‌ 
ஐயா உன்றன்‌ திருவடியே! 
அடைதற்‌ குரிய தென்றிடுவார்‌ 
ஐயா உன்றன்‌ திருவடியே! 

அடைதற்‌ கியன்ற தென்றாலே 
ஐயா உன்றன்‌ திருவடியே! 
அடைதற்‌ பெற்றார்‌ அகலார்பின்‌ 
ஐயா உன்றன்‌ திருவடியே! 192 


அரியாய்‌ உன்னை அறிந்திடவே 
அயரா தொழியா தேமுயன்றேன்‌ 
பெரியாய்‌ உன்னைக்‌ கண்டறியும்‌ 
பேறு கட்டா அந்நிலையில்‌ 
புரியா மனத்தின்‌ தவிப்பாலே 
பொங்கிப்‌ பித்துப்‌ பிடித்தவனாய்‌ 
எரியும்‌ தீயில்‌ விழச்சென்றேன்‌ 
எதிரில்‌ வந்து தடுத்தாண்டாய்‌,. 193 


ஓல்லாய்‌ உன்னை அறிந்திடவே 
ஓயா தொழியா தேமுயன்றேன்‌ 
வல்லாய்‌ உன்னைக்‌ கண்டறியும்‌ 
வாய்ப்புக்‌ கிட்டா அந்நிலையில்‌ 
பொல்லா மனத்தின்‌ தவிப்பாலே 
பொங்கிப்‌ பித்தம்‌ கொண்டவளாய்‌ 
கொல்லுங்‌ கடலில்‌ விழச்‌ சென்றேன்‌. 
குறுக்கில்‌ வந்து தடுத்தாண்டாய்‌. 194 


ஒன்றற்‌ கரியாய்‌ உனையறிய 
ஓயா துறங்கா தேமுயன்றேன்‌ 
அன்றக்‌ காலை அறியும்பே 
றடையா திருந்த அந்நிலையில்‌ 
பொன்று மனத்தின்‌ தவிப்பாலே 
பொங்கிப்‌ பித்துற்‌ றலைந்தவனாய்க்‌ 
குன்றி னுருண்டு விழச்சென்றேன்‌ 
குறுக வந்து தடுத்தாண்டாய்‌. 195 

அடுக்க டுக்காய்‌ அண்டங்கள்‌ 
அவற்றிற்‌ பலவாம்‌ உயிரினங்கள்‌ 
தொடக்கம்‌ செய்வாய்‌; காத்திடுவாம்‌; 
தோன்றிய தெல்லாம்‌ காலத்தே 
ஓடுக்கம்‌ கொள்ளச்‌ செய்திடுவாய்‌; 
உன்றன்‌ தொழிலோ பெரிதையாடி 
உடுக்கும்‌ உடைக்கும்‌ சோற்றுக்கும்‌ 
ஓடுந்‌ தொழிலே என்தொழிலாம்‌! 196 


வேட்டு வேட்டுப்‌ பாடியுனை 
விருப்ப மெல்லாங்‌ கூறிவிட்டேன்‌ 
கேட்டுக்‌ கேட்டுப்‌ புகன்றதெலாம்‌ 
இட்டப்‌ புரிவாய்‌ பெருமானே 
நாட்டங்‌ கொண்ட தெய்துமுனே 
நாளுங்‌ கழிந்து போவதனால்‌ 
கேட்ட கேட்ட வப்போமுதே 
இட்ட வேண்டும்‌ பெருமானே! 197 


பாடிப்‌ பாடித்‌ தொழுவதெலாம்‌ 
பயனுண் டாக வேண்டுமெனில்‌ 
ஆடி ஆடி உலகத்தை 
ஆட்டிப்‌ படைக்கும்‌ தலைவாநீ 
கூடிக்‌ கூடி என்னோடு 
குழைந்து குழைந்து கலந்திடுவாய்‌ 
நீடி நீடி இன்பமுற 
நின்றன்‌ துணையே வேண்டுமையா! 198 


கண்ணைக்‌ திறந்து பார்க்கின்றேன்‌ 
காதைத்‌ தீட்டிப்‌ பார்க்கின்றேன்‌ 

எண்ணி எண்ணிப்‌ பார்க்கின்றேன்‌ 
எங்கும்‌ ஆய்ந்து பார்க்கின்றேன்‌ 

விண்ணை அண்ணாந்‌ தளக்கின்மறன்‌ 
வேகஞ்‌ செலுத்திப்‌ பார்க்கின்றேன்‌ 
அண்ணல்‌ உன்னை மிஞ்சுவதோரா்‌ 
ஆற்றல்‌ இன்மை அறிகின்றேன்‌. 199 
குறியும்‌ நெறியும்‌ அற்றவர்க்கோர்‌ 
கொள்கை நல்டித்‌ தருவுடைய 
அறிஞ ராக்கும்‌ பெருமானே 
அகத்தை யாளும்‌ அருளாளா 
வறிய ராக உழல்கின்ற 
மனிதர்க்‌ கெல்லாம்‌ நல்வாழ்வு 
செறிய வாதை தீர்ந்திடவே ப 
செய்வாய்‌ இன்பஞ்‌ சேர்ந்திடவே. 200 


வெற்றுத்‌ தாளில்‌ தூரிகையால்‌ 
விந்தைக்‌ காட்சி பலபடைக்கும்‌ 
கற்றுத்‌ தோந்த ஓவியன்போல்‌ 
கணக்கில்‌ லாத அண்டங்கள்‌ 
அற்றுத்‌ தோன்றும்‌ பாழ்வெளியில்‌ 
ஆக்கிப்‌ படைத்த பெருமானே 
உற்றுப்‌ பார்த்தால்‌ தான்தெரியும்‌ 
உருவத்‌ தென்றன்‌ உளம்புகுவாய்‌! 201 
எங்கும்‌ நிறைந்த பேரொளியே! 
எல்லாம்‌ வல்ல பெருநிதியே 
தங்கும்‌ அருளின்‌ வாரிதியே/ 
கனக்கு நிகரில்‌ லாதவனே! 
. அங்கும்‌ இங்கும்‌ தேடாமல்‌ 
அகத்தில்‌ உணர்வாய்‌ நிறைவோனே! 
துங்க மணியே! என்தெய்வத்‌ 
தமிழே உன்னை வணங்குகிறேன்‌! 202 


2 








தமிழாலயம்‌ வெளியீடுகள்‌ 


நாரா நாச்சியப்பன்‌ எழுதியவை 


௨ நாச்சியப்பன்‌ பாடல்கள்‌ ர 


நாச்சியப்பன்‌ பாடல்கள்‌ 11 
மூன்று இங்களில்‌ அச்சுத்தொழில்‌ 
புதுமுறை பஞ்சதந்திரக்‌ கதைகள்‌ 
நாயகப்‌ பெருமான்‌ 

ஏழாவது வாசல்‌ 

அசோகர்‌ கதைகள்‌ 

பறவை தந்த பரிசு 

மாயத்தை வென்ற மாணவன்‌ 
அப்பந்‌ தின்ற முயல்‌ 
காவிப்பாயும்‌ தங்கக்‌ குதிரை 
பள்ளிக்குச்‌ சென்ற சிட்டுக்‌ குருவிகள்‌ 
குயில்‌ ஒரு கூற்றவாளி 
பாபொப்பா 


, நான்கு பார்வைகளில்‌ பாரதிதாசன்‌ 


பாசமுள்ள நாய்க்குட்டி 

மன ஊஞ்சல்‌ (புதினம்‌) 

குயிலும்‌ சஞ்சீவி பர்வதத்தின்‌ சாரலும்‌ 
என்ன? ஏன்‌? எப்படி? 

கடவுள்‌ பாட்டு 


15-00 
15-00 
10-00 
15-00 
4-00 
5-00 
2-00 
4-00 
5-00 
5-00 
4-00 
5-00 
5-00 
4-00 
7-00 
5-00 
25-00 
5-00 
10-00 
5.00 


தமிழாலயம்‌: 137, ஜானிஜான்‌ கான்‌ தெரு; 


சென்னை-600 014. 


